

The Difference of Methodology in ‘Aqīdah Issues between *Mutakallimīn* and *Muhaddithīn*

Anas Hassan 

ABSTRACT

The group of scholars who compiled the sayings (*ahādīth*) of the Holy Prophet with utmost love and care are called *Muhaddithīn*, whereas *Mutakallimīn* are those who set the trend of applying logical arguments on Islamic dogmas (beliefs) and evaluating the *Nuṣūṣ* (the texts of Qur‘ān and Sunnah) on the criterion of reason. Most of the *Muhaddithīn* did not think lawful to use logical interpretations of *Nuṣūṣ*. Contrary to this, *Mutakallimīn* preferred logical argumentation to accept or refute anything. The methodologies of the both trends resulted in various differences in interpreting the theological issues. Moreover, the differences between *Muhaddithīn* and *Mutakallimīn* affected not only the Islamic culture and society, but also the Islamic philosophy and disciplines. This article throws light on the various aspects of differences between these two schools of thoughts.



Lectruar Islamic Studies, Government College Jahnian.
(anskashmiri@gmail.com)

اعتقادی مسائل میں محمد شین و متکلمین کا منبع اختلاف

(تاریخی و تجزیاتی مطالعہ)

محمد انس حسان

محمد شین سے مراد وہ طبقہ ہے جس نے نبی کریم ﷺ کی احادیث مبارکہ کو انتہائی محنت اور جاں فشانی سے مدون کیا اور اس ذخیرے کو مکمل ایمان داری اور دیانت داری سے امت کو منتقل کر دیا، جب کہ متکلمین سے مراد وہ مکتب فکر ہے جس نے اسلامی عقائد پر عقلی دلائل تلاش کرنے اور نصوص کو عقل کے معیار پر پرکھنے کی روایت کا آغاز کیا۔ محمد شین میں سے اکثر ظاہر کے مکلف تھے اور نصوص میں عقلی موشاگفیوں کو درست خیال نہ کرتے تھے، لیکن اس کے بر عکس متکلمین ہرشے کے قبول یا رد کرنے کے حوالے سے عقلی دلیل کو فوقيت دیتے تھے۔ اس صورت میں یہ ظاہر تھا کہ دونوں مکاتب فکر کے درمیان اختلاف پیدا ہو اور وہ اختلاف پیدا ہو کر رہا۔ چنانچہ اس اختلاف نے جہاں ایک طرف مختلف فرقوں کو جنم دیا اور اعتقادی مسائل میں ایک غیر ضروری اور نامناسب بحث کا آغاز ہوا، وہیں اس کا یہ فائدہ بھی ہوا کہ متکلمین اور محمد شین ہی میں سے ایک معتدل اور تطبیقی سوچ کا حامل طبقہ پیدا ہوا جس نے دونوں مکاتب فکر کے افراط و تغیریط سے ہٹ کر ایک درمیانی را اختیار کی۔ نیز دونوں مکاتب فکر کے اختلافات نے نہ صرف اسلامی تہذیب اور سماج کو متاثر کیا، بلکہ اسلامی علوم و فنون پر بھی اس کے بڑے گہرے اثرات مرتب ہوئے۔

کلامی ابحاث کا تاریخی پس منظر

نبی کریم ﷺ کے زمانے تک اسلام ایک نہایت اجمالی اور سادہ چیز تھی اور اس کی تعلیمات میں کلامی ابحاث کا سلسلہ شروع نہیں ہوا تھا۔ اس کا سلسلہ تب شروع ہوا جب آپ ﷺ کے وصال کے بعد روم وفارس کی مہمات کا آغاز ہوا اور غیر مسلم قوموں میں خدا تعالیٰ کے تعارف کی ضرورت پیش آئی۔ تاہم اس دور میں بھی مہمات ملکی میں مصروف صحابہ کرامؐ کے ہاں ذات و صفات کی ابحاث کا سلسلہ شروع نہیں ہوا تھا، بلکہ بات صرف ایک خدا کی شہادت دینے تک ہی محدود تھی، لیکن اس کے ساتھ ساتھ صحابہ کرامؐ کی ایک بڑی تعداد ایسی بھی

تحقی جن کو مہمات ملکی سے کم شغف تھا اور وہ زیادہ تر علمی اشغال میں مصروف رہتے تھے۔ علمی اشغال میں مصروف رہنے والے ان صحابہ کرامؐ کے ہاں عقائد کے ضمن میں بعض اہم مسائل زیر بحث رہتے تھے؛ چنانچہ صحابہ کرامؐ کے دور میں عقائد سے متعلق جو مسائل پیدا ہوئے ان میں سے چند ایک درج ذیل ہیں:

☆ بعض صحابہ کرام ﷺ کا نقطہ نظر یہ تھا کہ کوئی انسان فطرتاً شقیٰ پیدا نہیں ہوتا بلکہ اس میں اس کے ماں

باپ کا دخل ہوتا ہے، تاہم بعض صحابہ کرام ﷺ کی رائے اس کے بر عکس تھی۔^(۱)

☆ بعض صحابہ کرام ﷺ کا نقطہ نظر یہ تھا کہ معراج کے موقع پر نبی کریم ﷺ نے اللہ کو دیکھا تھا مگر سیدہ عائشہ صدیقہ ؓ کا نقطہ نظر اس کے بر عکس تھا۔^(۲)

☆ بعض صحابہ کرام ﷺ کا نقطہ نظر یہ تھا کہ مردے پر نوحہ کرنے سے اس کو عذاب ہوتا ہے، مگر اس کے بر عکس بعض اصحاب رسول اس کے قائل نہیں تھے۔^(۳)

۱۔ پہلی رائے کے حامل صحابہ کرامؐ کی دلیل یہ حدیث تھی: ”کل مولود یولد علی الفطرة، حتیٰ یکون أبواء، یہودانہ، و ینصرانہ“ اس کو امام مسلم نے صحیح مسلم میں روایت کیا ہے۔ جب کہ دوسرا رائے کے حامل صحابہ کرامؐ کی دلیل یہ حدیث تھی: ”الشقی من شقی فی بطن أمه، و السعید من سعد فی بطن أمه“۔ اس حدیث کو مسلم، ابن ماجہ، دارمی اور احمد بن حنبل نے روایت کیا ہے۔

۲۔ چنانچہ حضرت عبد اللہ بن عباس ؓ سے مروی ہے: ”رأیت ربی فی أحسن صورة، ووضع كفه بین كتفی حتى وجدت برد أنامله بین ثلیلی“ اسی طرح ایک روایت ہے: ”فإذا كان يوم القيمة، رأء المؤمن كما يرون القمر ليلة البدر“۔ ان روایات کو بخاری، ترمذی، احمد بن حنبل اور دارمی نے روایت کیا ہے۔ حضرت عائشہ ؓ کی دلیل یہ قرآنی آیت ہے: ”لَا تدركه الأَبْصَارُ“ (القرآن ۶: ۱۰۳) بعض محققین کے مطابق اس سے مراد رویت فی الدنیا ہے، لیکن جھوپ عبد اللہ بن عباس ؓ کے نقطہ نظر سے متفق ہیں۔

۳۔ حضرت ابو ہریرہ ؓ کی روایت ہے: ”إِنَّ الْمَيْتَ يَعْذَبُ بِكَوَافِهِ الْحَيِّ عَلَيْهِ“۔ اس روایت کو بخاری، مسلم، ترمذی، نسائی اور ابو داؤد نے روایت کیا ہے، لیکن حضرت عائشہ ؓ کی دلیل یہ آیت تھی: ”أَلَا تر وازرة وزر آخر؟“ (القرآن ۵۳: ۳۸)۔

☆
 صحابہ کرام ﷺ میں سے بعض سماع موتیٰ کے قائل تھے، مگر بعض اصحاب رسول اس کے قائل نہیں
 تھے۔^(۲)

یہ تو وہ مسائل تھے جو صحابہ کرام ﷺ میں عقائد کے حوالے سے ہمیشہ زیر بحث رہے۔ تاہم ایک بڑی تعداد ان مسائل کی بھی تھی جو صحابہ کرام ﷺ میں اعمال کے حوالے سے زیر بحث رہے اور انھی مختلف فیہ مسائل پر فقہانے اپنی فقہ کی بنیاد بھی رکھی۔^(۳) سردست ان مسائل پر بات کرنا ہمارے موضوع سے خارج ہے۔ بتانا ہم یہ چاہتے ہیں کہ عقائد سے متعلق ابجات کا سلسلہ صحابہ کرام ﷺ کے دور میں شروع ہو چکا تھا، مگر اس دور کی خصوصیت یہ تھی کہ یہ مسائل مسلمانوں میں کبھی بھی تفرقے کا باعث نہیں بنے اور نہ کبھی کسی صحابی نے کسی دوسرے صحابی کا اس بنا پر بایکاٹ کیا کہ وہ میرے نقطہ نظر سے اختلاف رکھتا ہے۔

علم الکلام کو بنیادی طور پر پچھے مراحل اور ادوار میں تقسیم کیا جاسکتا ہے:

☆
 علم الکلام کا پہلا دور قرون اولیٰ کا دور تھا جب صحابہ کرام ﷺ میں عقائد کے ضمن میں بعض علمی مسائل زیر بحث آئے۔ اس حوالے سے بعض اصحاب مثلاً حضرت عائشہؓ، حضرت ابو ہریرہؓ، حضرت عبد اللہ بن عباسؓ، حضرت عبد اللہ بن مسعودؓ اور حضرت عبد اللہ بن عمرؓ نے اس موضوع

۴- صحابہ کرامؐ کی وہ جماعت جو سماع موتیٰ کی قائل نہیں تھی ان کی دلیل درج ذیل آیات تھیں: ”فَإِنْكُلَا تَسْمَعُ الْمَوْتَى“
 (الروم: ۵۲) اور ”وَمَا أَنْتَ بِمَسْمَعٍ مِّنْ فِي الْقَبُورِ“ (الفاطر: ۲۲)، لیکن صحابہ کرامؐ کی جو جماعت سماع موتیٰ کی قائل تھی ان کی دلیل یہ تھی: ”إِنَّ رَسُولَ اللَّهِ وَقَفَ عَلَى قَلِيلٍ بَدْرٍ، فَقَالَ: يَا عَبْتَةَ بْنَ رَبِيعَةَ، وَيَا شَيْبَةَ بْنَ رَبِيعَةَ، وَيَا فَلَانَ وَيَا فَلَانَ، هَلْ وَجَدْتُمْ مَا وَعَدَ رَبَّكُمْ حَقًّا، فَقَدْ وَجَدْنَا مَا وَعَدَنَا رَبِّنَا حَقًّا.“ اس کو بخاری، مسلم اور ترمذی نے روایت کیا ہے۔

۵- مثلاً حضرت ابو ہریرہؓ سے روایت ہے کہ آگ میں کپی ہوئی چیز کے کھانے سے وضو ثبوت جاتا ہے۔ جب یہ روایت حضرت عبد اللہ بن مسعودؓ کے سامنے بیان کی گئی تو انہوں نے فرمایا اگر ایسا ہے تو پھر تو گرم پانی کے استعمال سے بھی وضو کرنا لازم ہو گا۔ گویا اس سے یہ ثابت ہوتا ہے کہ حدیث رسول کے حوالے سے صحابہ کرامؐ میں عقلی دلیل سے استدلال کو بھی اہمیت دی جاتی تھی۔ اعمال کے حوالے سے صحابہ کرامؐ کے ان اختلافات کا اثر فقہاء ارجع کے ہاں واضح طور پر نظر آتا ہے۔ اس موضوع پر اگرچہ بہت سی کتب لکھی گئی ہیں مگر امام شاہ ولی اللہ دہلوی کی کتاب الإنصاف فی بیان سبب الاختلاف عمده اور قابل مطالعہ ہے۔

میں خصوصی دل چپی لی اور اعتقادی امور میں ان حضرات کے باہمی اختلافات کا جائزہ ایک الگ مضمون کا مقاضی ہے۔

☆ علم الكلام کا دوسرا دور خوارج اور معتزلہ کا دور کہلاتا ہے جس میں واصل بن عطا (۷۰۰ء-۷۴۹ء)، شمامہ بن اشرس (۸۲۰م)، ابو الہذیل العلاف (۵۳۷ء-۸۲۱ء)، ابراہیم بن یسیار النظام (۸۲۵م) اور جاحظ (۷۷۵ء-۸۲۸ء) وغیرہ نے اس علم کی پرداخت کی۔ اس دور میں علم الكلام کے مباحث میں یونانی فلسفے کے اثرات بھی داخل ہوئے۔^(۴) اس دور میں محمد شین اور متكلمین کے باہمی اختلافات شروع ہوئے، تاہم یہ کامل دور خوارج اور معتزلہ سے منسوب ہے۔

☆ علم الكلام کا تیسرا دور اس وقت شروع ہوا جب معتزلہ کے دلائل کے رد میں پہلی مرتبہ خود متكلمین ہی میں سے اشاعرہ اور ماتریدیہ کے مکاتب فکر وجود میں آئے۔ اس دور کا آغاز ابو الحسن الاشعربی (۸۷۲ء-۹۳۶ء) اور ابو منصور ماتریدی (۸۵۲ء-۹۲۳ء) سے شروع ہوا اور بعد میں ابو بکر الباقرانی (۹۵۰ء-۱۰۱۳ء) اور امام الحرمین الجوینی (۱۰۸۵ء-۱۰۲۸ء) نے ان کے کام کو آگے بڑھایا۔^(۵) اس دور میں معتزلہ کے دلائل کو عقل کی بندی پر پرکشہ اور ان کا رد کرنے کی روایت پر وان چڑھی۔

☆ علم الكلام کا چوتھا دور امام غزالی (۱۰۵۸ء-۱۱۱۱ء) اور امام رازی (۱۱۳۹ء-۱۲۱۰ء) کا دور کہلا یا جاسکتا ہے۔ ان علمانے علم الكلام میں شامل یونانی فلسفے کے اثرات کو زائل کرنے کی بھرپور کوشش کی اور اس ضمن میں متعدد دلائل کے ذریعے فلسفے کے بخیٰ اور ہیڑ دیے۔^(۶) تاہم اس حوالے سے بہت سے ایسے مسائل بھی انہوں نے قلم بند کیے جو اسلام مخالف نہیں تھے اور فی نفس درست تھے۔

☆ علم الكلام کا پانچواں دور تشبیح ہوا جو اس دور میں اشاعرہ کے مختلف فیہ مسائل پر بھی نقد کا آغاز ہوا؛ چنانچہ ابن رشد (۱۱۲۶ء-۱۱۹۸ء) نے اشاعرہ کے دلائل پر نقد کرتے ہوئے ثابت کیا کہ فلسفے کو کامل

۶۔ صدیق حسن خان القنوجی، *أبجد العلوم* (دمشق: دار الكتب العلمية، ۱۹۷۸ء، ۱۱۱۱ء، ۲: ۳۵۰-۳۵۱)۔

۷۔ محمد العبدہ / طارق عبدالحیم، *المعتزلة: بين القديم والحديث* (برمنجہام: دار الأرقام، ۱۹۸۷ء، ۱۹۸۷ء، ۱۱۲۶ء، ۱۱۹۸ء)، ۱۳: الحرمی، احمد

بن عوض اللہ، *الماتریدیہ: دراسۃ و تقوییماً* (دار العصامة للنشر والتوزیع، ۱۹۱۳ء، ۱۹۱۳ء)، ۳۷: -

۸۔ محمد الغزالی، *المنقد من الصلال*، (استانبول: مکتبۃ أیشقا، ۱۹۷۶ء، ۱۹۷۶ء)، ۸۸؛ جعفر الیاسین، *فلسفۃ المسلمين* (دار

الشروع، ۱۹۸۷ء، ۱۹۸۷ء)، ۱۲۱: -

طور پر رکردنیا قطعی درست نہیں۔^(۹) بعد ازاں امام ابن تیمیہ (۱۲۶۳ء۔۱۳۲۸ء) نے بھی اشاعرہ کے بعض کلامی مسائل پر نہایت آزادی اور بے باکی سے نکتہ چینی کی۔ اس دور کی خاص بات یہ ہے کہ اشاعرہ کا اثر ختم ہوا۔

☆

ابن رشد اور ابن تیمیہ کے بعد اسلامی علوم و فنون کو جزو وال آیا اس کا اثر علم الکلام پر بھی پڑا۔ پھر ایک طویل عرصے کے بعد امام شاہ ولی اللہ دہلوی (۱۷۰۳ء۔۱۷۶۲ء) سے علم الکلام کا چھٹا دور شروع ہوا جو اب تک جاری ہے۔ امام شاہ ولی اللہ دہلوی نے اپنے دور تک کے علم الکلام پر نظر ڈالی اور اس کے خصائص و نقصانات کا نہ صرف بڑی آزادی سے تجزیہ کیا، بلکہ اسے کئی نئی جہات سے روشناس کرایا۔ ان کے بعد مولانا محمد قاسم نانو توی (۱۸۳۳ء۔۱۸۸۰ء) نے ان کے کام کو آگے بڑھایا مگر ان کے کام پر اشاعرہ کی چھاپ واضح محسوس کی جاسکتی ہے۔ اسی زمانے میں سر سید احمد خان (۱۸۱۸ء۔۱۸۹۸ء) نے نصوص کی عقلی توجیہات پر بحث کی، جس نے کلامی مباحث کے ایک نئے دور کو جنم دیا تاہم ان کی فکر پر معزز لہ کی چھاپ ہے اور اسے علم کے حلقوں میں زیادہ شہرت حاصل نہیں ہو سکی۔

اگرچہ عقائد سے متعلق کلامی ابحاث کا سلسلہ صحابہ کرامؐ کے دور میں شروع ہو چکا تھا، لیکن اس کی باقاعدہ بنیاد تابعین کے دور میں پڑی جو بنو امیہ کا دور بھی کھلا تاہے۔ پھر عباسی دور میں جب یونانی فلسفے کی کتب کے عربی ترجم ہوئے اور ان کتب سے متاثر ہو کر ایک بڑے طبقے نے اہل علم سے عقائد سے متعلق مسائل کا عقلی جواب طلب کیا تو حالات ایک دوسرارخ اختیار کر گئے؛ چنانچہ محمد شین نے اس عمل کی شدید مخالفت کی اور واضح کیا کہ عقائد کے مسئلے میں عقلی موشکافیاں نہ کی جائیں۔ دوسری طرف اہل علم کا ایک بڑا طبقہ اس پر متذکر ہوا کہ عقائد سے متعلق ان مسائل کا اگر جواب نہ دیا گیا تو عوامی سطح پر شدید مایوسی پیدا ہو گی اور بعد نہیں کہ بہت سے لوگ اپنادین ہی تبدیل کر لیں؛ چنانچہ اسی سبب سے علم الکلام کا باقاعدہ دور شروع ہوا۔^(۱۰) چوں کہ اس علم کے اپنے خط و خال

۹۔ محمد بن احمد بن رشد، کتاب فصل المقال و تقریر مابین الشريعة والحكمة من الاتصال (بیروت: دار

المشرق، ۱۹۸۲ء۔۲۳ء۔۲۲ء۔

۱۰۔ اس بات میں علماء کا اختلاف ہے کہ علم کلام کی وجہ تسمیہ کیا ہے؟ اہل علم کے ایک طبقے کے نزدیک چوں کہ سب سے پہلا اختلاف جو عقائد کے متعلق پیدا ہوا وہ کلام الہی کی نسبت پیدا ہوا، اس متناسب سے علم عقائد کا نام کلام پڑ گیا۔ (ملاحظہ ہو: جابر ادریس علی میر، منهج السلف و المتكلمين (مدینہ منورہ: أصوات السلف، ۱۹۹۸ء، ۱: ۵۷-۵۸) تاہم یہ درست نہیں بلکہ اس ضمن میں اہل علم کے ایک دوسرے طبقے کی رائے درست ہے جن کا کہنا ہے کہ چوں کہ یہ علم فلسفے کے مقابلہ

واضح نہیں تھے اور ہے ہی اس کی حدود اور دائرہ کارکا تعین کیا گیا تھا، اس لیے یہ علم لوگوں کے رہنمائی کرنے کے
بجائے ان میں علمی و فکری انتشار کا باعث بن گیا۔

اگرچہ محققین کے ہاں اس امر میں اختلاف ہے کہ علم الکلام کا بانی کون ہے؟^(۱۱) تاہم ان اختلافات سے
قطع نظر علم الکلام کا بانی واصل بن عطا (۷۰۰ء۔۷۲۹ء) کو قرار دیا جاسکتا ہے، جو مشہور تابعی حسن بصری
(۶۳۲ء۔۷۲۹ء) کے شاگرد تھے۔ دوران درس مرتب کتابز کے کفر وعدم کفر کے حوالے سے استاد اور شاگرد میں
علمی بحث ہوئی اور بات نفرت وعداوت تک جا پہنچی۔ اس واقعے کے بعد واصل دوبارہ کبھی حسن بصری کے درس میں
نہ بیٹھا۔ کسی طالب علم نے حسن بصری سے واصل کے متعلق پوچھا تو انھوں نے جواب دیا: ”اعتزل عنا“ (وہ ہم
سے الگ ہو گیا)۔ اس لفظ کی مناسبت سے واصل ”معزل“ کہلانے لگا اور اس کی ہم خیال جماعت ”معزل“ کے
نام سے مشہور ہوئی۔^(۱۲) اگرچہ بعد کے متكلمین میں اشاعرہ اور ماتریدیہ کو بھی متكلمین کی انجمن میں ایک مقام

میں ایجاد ہوا تھا، اس لیے فلسفے کی ایک شاخ (یعنی منطق) کا جو نام تھا، وہی اس فن کا بھی نام رکھا گیا، کیوں کہ منطق اور کلام
متراوہ اور ہم معنی الفاظ ہیں۔ (الغزالی، المنقذ، ۱۵-۱۳؛ ابن خلدون، مقدمة ابن خلدون (بیروت: دار الكتاب
اللبناني، ۱۹۷۲ء)، ۹۰۸ء)۔

اگرچہ علامہ شبی کی رائے میں ابوالہذیل علاف نے (۷۵۳ء۔۸۲۱ء) علم کلام کے موضوع پر باقاعدہ کتاب لکھی تھی اس لیے
وہ متكلمین کا بانی ہے۔ (ملاحظہ ہو: شبی نعمانی، الکلام اور علم الکلام (کراچی: نقشہ الکریمی، ۱۹۷۹ء)، ۳۸، ۳۸)، لیکن علامہ شبی کی
یہ رائے اس لیے درست تسلیم نہیں کی جاسکتی کہ ان سے پہلے واصل بن عطا اس موضوع پر کتاب لکھ پکا تھا، چنانچہ ابن
الندیم نے واصل کی کتاب کی فہرست بھی دی ہے۔ (ملاحظہ ہو: ابن الندیم، الفہرست (قاهرہ: مطبعة الاستفادة،
۳۹۹)۔ اس تاسیح کا ایک سبب تو یہ معلوم ہوتا ہے کہ علامہ شبی نے اس حوالے سے محض علامہ شہرتانی کی الملل والنحل
پر اعتقاد کیا ہے، جب کہ دوسرا سبب یہ نظر آتا ہے کہ چوں کہ ابوالہذیل کو واصل بن عطا کی بہ نسبت غیفہ وقتِ مامون
الرشید کے دربار میں رسوخ اور مقبولیت تھی اس لیے اسے واصل پر فوقيت دی گئی۔ تاہم رام قائم کا نقطہ نظر یہ ہے کہ واصل بن
عطایپلا متكلم ہے جس نے کلامی مسائل پر نہ صرف بات کی بلکہ اپنے افکار کی حامل ایک جماعت بھی اپنے پیچھے چھوڑی اور ظاہر
ہے کہ اپنی تمام ترمقویت کے باوجود یہ کارنامہ ابوالہذیل نے سراج نہیں دیا۔ احمد بن میجی بن المرتضی نے بھی اپنی کتاب
طبقات المعذلة میں ابوالہذیل کو طبقہ سادسہ میں رکھا ہے۔ (تفصیل ملاحظہ ہو: احمد بن میجی، طبقات المعذلة
(بیروت: ۱۹۶۱ء)، ۲۱)۔

۱۲۔ محمد بن عبد الکریم الشہرتانی، الملل و النحل (بیروت: دار الكتب العلمية، ۱۹۹۲ء)، ۱: ۳۲؛ قحطان عبد الرحمن
الدوری، العقيدة الإسلامية ومذاهبه (بیروت: کتاب ناشرون، ۲۰۱۲ء)، ۱۳؛ التقازانی، ابوالوفا الغنیمی، علم
الکلام وبعض مشکلاتہ، (قاهرہ: دار الثقافة للنشر والتوزيع)، ۳۶-۳۷۔

حاصل ہوا لیکن ذہن نشین رہے کہ معتزلہ متكلمین کا سب سے پہلا اور متحرک گروہ تھا اور متكلمین میں سے اکثر اسی معتزلی منیج کے تابع تھے اور اسی پر انہوں نے اپنے فکر و فلسفے کی بنیاد بھی رکھی تھی۔ اہل تشیع اور خوارج کی بہ نسبت معتزلہ کو عوامی اور علمی حلقوں میں اس وجہ سے زیادہ شہرت اور مقبولیت حاصل ہوئی کہ انہوں نے اپنے فکر و فلسفے کو سیاسی امور سے دور رکھا اور خود کو صرف علمی و فکری ابجات اور ہر چیز کو عقل کے اصول پر پر کھنے تک محدود رکھا۔

علم الکلام کی ایجاد کے بعد اس میں فلسفے کی بہت سی اصطلاحات بھی داخل ہو گئیں^(۱۳) اور محمد شین کے لیے کلام و فلسفے میں باہمی انتیاز کرنا مشکل ہو گیا اور چوں کہ یونانی فلسفے کو محمد شین کے ہاں پہلے ہی کوئی اچھی شہرت حاصل نہ تھی اس لیے اس کو محمد شین نے کلی طور پر رد کر دیا اور اسی سے ان دونوں کے ہاں عقائد کے ضمن میں ایک طویل اختلافی سلسلہ شروع ہوا اور دونوں مکاتب فکر کی جانب سے سیکڑوں کتب ایک دوسرے کے رد میں لکھی گئیں۔ پہلی صدی ہجری سے لے کر پانچویں صدی ہجری تک متكلمین کا زور رہا اور عباسی خلفاء میں سے اکثر نے اس کی سرپرستی کی لیکن پھر اس کا زوال شروع ہوا۔^(۱۴) تاہم اس زوال سے علم الکلام کا ایک نیا دور شروع ہوا۔ چنان چہ متكلمین اور محمد شین ایک دوسرے کے قدرے قریب آگئے اور بطور فن استفادے کی کوششیں کی جانے لگیں اور قدرت ایزدی نے یہ کام اندلس کے ایک عالم ابن حزم (۹۹۳ء۔۱۰۲۳ء) سے لیا جو خود بڑے پایے کے محدث اور مجتهد تھے۔ علامہ ابن حزم نے محمد شین اور متكلمین کے باہمی اختلافات کو دور کرنے کی کوشش کی اور اس ضمن میں الفصل في الملل والأهواء والنحل تحریر کی^(۱۵) لیکن اس کوشش میں انہوں نے آئندہ مجتهدین کی آرا پر بھی

۱۳۔ ابن خلدون نے لکھا ہے کہ امام غزالی کے زمانے تک کلام میں فلسفے کی آمیزش نہ تھی اور غزالی پہلے شخص بین جھوٹوں نے فلسفے کے انداز پر اس علم کی تدوین کی۔ (ابن خلدون، مقدمہ، ۳۸۸ء۔۳۸۸ء) لیکن علامہ شبی نے ابن خلدون کی اس رائے کو غافل غلطی قرار دیتے ہوئے ثابت کیا ہے کہ علم کلام میں فلسفے کی آمیزش اس سے بہت پہلے ہو چکی تھی۔ (شبی نعماں، علم الکلام، ۱۷۲ء۔۱۷۳ء)

۱۴۔ محمد ابو زہرہ، تاریخ الجدل (دار الفکر العربي)، ۲۷۱ء۔ عباسی خلیفہ مامون المرشید کا دور متكلمین کا سنبھری دور کہلا جا سکتا ہے۔

۱۵۔ مسعودی کا بیان ہے کہ: «جالس المتكلمين وقرب إلیه كثیراً من الجدلیین والنظاوین کا بی المذیل وأبی إسحاق إبراهیم بن سیار النظام وغيرهم» (تفصیل ملاحظہ ہو: مسعودی، علی بن حسین بن علی، مروج

الذهب ومعادن الجوهر) (بیروت: المکتبۃ العصریۃ، ۲۰۰۵ء)، ۱۱: ۲۲۔

۱۶۔ ابن حزم نے اپنے پیچھے تقریباً چار سو کے قریب کتب چھوٹی ہیں جن میں سے اکثر نایاب ہیں۔ الفصل في الملل والأهواء والنحل ان کی شاہ کار کتاب ہے جس میں انہوں نے بڑی عمدگی سے اس نازک موضوع پر بحث کی ہے۔ اگرچہ اس موضوع پر ان کی النصائح بھی بڑی عمدہ کا دوш ہے، لیکن الفصل میں ابن حزم کا جوش قلم، ہام عروج پر ہے۔ شاید اسی

سخت نقد کیا اور اس طرز عمل سے فقہا کا ایک بڑا طبقہ ان کا مخالف ہو گیا اور ان کا کام تسلسل سے جاری نہ رہ سکا۔ ایک طویل عرصے کے بعد امام شاہ ولی اللہ محدث دہلوی (۲۰۳۷ء۔ ۲۲ء) کو یہ اعزاز حاصل ہوا کہ انھوں نے ایک نئے انداز میں محدثین اور متكلمین کی دوری کو ختم کرنے کی سعی فرمائی۔ ان کے زمانے تک بڑی تعداد میں عقائد سے متعلق کتب لکھی جا چکی تھیں، لیکن احکام شریعت کی علل و اسباب پر باقاعدہ کچھ نہیں لکھا گیا تھا۔ وہ پہلے شخص ہیں جنھوں نے ”علم اسرار دین“ کے موضوع پر حجۃ اللہ البالغہ کے نام سے باقاعدہ کتاب تصنیف فرمائی۔^(۱۶) اپنے پیش رو محدثین کے بر عکس انھوں ایک نیا زاویہ فکر دیا اور ثابت کیا کہ شریعت کا کوئی حکم عقل کے خلاف نہیں ہے۔ وہ احادیث جن کو سمجھنا عقلًا ماحال نظر آتا ہے، مثلاً سورۃ البقرۃ اور سورۃ آل عمران قیامت میں بادل بن کر آئیں گی،^(۱۷) امت کے دن اعمال حاضر ہوں گے اور تو لے جائیں گے۔^(۱۸) قیامت کے دن موت مینڈھے کی شکل میں لائی جائے گی۔^(۱۹) اس طرز کی احادیث سے متعلق شاہ صاحب حَفَظَ اللَّهُ عَنْهُ کا نقطہ نظر یہ ہے کہ عالم

کتاب کو دیکھ کر ابن عریف انڈسی نے یہ کہا تھا: کان لسان ابن حزم و سیف الحجاج بن یوسف الشقافی

شقیقین۔ اس کتاب پر سب سے پہلا تحقیقی کام جامعہ ازہر کے استاد عبد الرحمن خلیفہ نے کیا تھا جو ۱۳۲۷ھ میں مکتبہ و مطبع

محمد علی صبغ و اولادہ (مصر) سے شائع ہوا تھا۔ گذشتہ کچھ عرصے میں اس کتاب پر بہت عمدہ تحقیقی کام سامنے آیا ہے۔

۱۶۔ اس کتاب کا سن تصنیف ۱۲۸۶ھ / ۱۷۳۶ء سے قبل کا ہے۔ اس کتاب کے کل پچھے قلمی نسخوں کا پتا چلتا ہے۔ نسخہ خدا جنخش

لابیریری (پٹنہ) مکتبہ ۱۲۲۵ھ / ۱۸۲۹ء۔ نسخہ خالد اسحاق (کراچی) مکتبہ ۱۱۸۹ھ / ۱۷۷۵ء۔ نسخہ یہر جمنڈا (حیدر

آباد) مکتبہ ۱۱۸۳ھ / ۱۷۶۹ء۔ نسخہ کا کوری (لکھنؤ) مکتبہ ۱۲۲۸ھ / ۱۸۵۱ء۔ نسخہ بریلن (جرمنی) بلاس کتابت۔ نسخہ مدرسہ

صلولیہ (مکہ معظمہ) بلاس کتابت۔ یہ کتاب پہلی مرتبہ ۱۲۸۲ھ / ۱۸۷۰ء میں مولانا حسن نانو توی صدقیٰ کی تصحیح و تعلیق کے

سامانہ مطبع صدقی (بریلی) سے شائع ہوئی تھی۔ کتاب کی مقبولیت کا اندازہ اسی سے لگایا جا سکتا ہے کہ اس کے انگریزی، فرانسیسی، جاپانی، یونانی اور اردو میں ترجمہ ہو چکے ہیں۔

۱۷۔ ابو عیسیٰ محمد بن عیسیٰ الترمذی، سنن الترمذی، أبواب فضائل القرآن، باب ما جاء في سورة آل عمران

(بیروت: دار الفکر، ۲۰۰۵ء)، ۸۱۸، حدیث: ۲۸۸۳۔

۱۸۔ محمد بن اسماعیل البخاری، الجامع الصحیح، کتاب التوحید: باب قول الله تعالى: و نضع الموازين القسطط

لیوم القيمة (بیروت: دار الفکر، ۲۰۰۵ء)، حدیث: ۷۵۶۳۔

۱۹۔ مسلم بن حجاج القشیری، صحیح مسلم، کتاب الجنة و صفة نعیمها و اهلها، باب النار يدخلها الجبارون

و الجنۃ یدخلها الضعفاء (بیروت: دار الفکر، ۲۰۰۳ء)، حدیث: ۲۸۳۹۔

موجودات میں ایک اور عالم ہے جو مادی اور عنصری نہیں ہے اور اس کو وہ عالم مثال کہتے ہیں۔ ان کے مطابق جو اشیا اس عالم محسوسات میں وجود میں آنے والی ہیں پہلے ان کا ظہور اس عالم مثال میں ہوتا ہے۔^(۲۰) چنانچہ مذکورہ بالا احادیث کو انھوں نے اسی عالم مثال میں محسوب کیا ہے۔ شاہ صاحب حَفَظَ اللَّهُ عَنْهُ کے اس نقطہ نظر سے محدثین اور متكلمین کے مابین بہت سے نزاعی معاملات حل ہو جاتے ہیں، کیوں اس سے محدثین کے ظاہری اصولوں پر بھی عمل ہو جاتا ہے اور متكلمین کی عقلی دلیل کی خواہش بھی پوری ہو جاتی ہے۔

یہ بات ذہن نشین رہے کہ شروع میں متكلمین اپنے افکار اور نظریات کو بیان کرنے کے حوالے سے کافی محتاط رہے اور اس کی وجہ شاید یہ تھی کہ اس دور میں قرآن و حدیث کا اثر لوگوں پر اس قدر تھا کہ وہ اس طرح کی عقلی موشکافیوں کو غاطر میں نہیں لاتے تھے۔ چوں کہ عوامی سطح پر اس کی کوئی مقبولیت نہیں تھی، اس لیے متكلمین عوام کی مخالفت اور سخت گرفت سے ڈرتے تھے۔^(۲۱) لیکن عہد عباسی میں جب مامون الرشید حکم ران بنا جومباٹھ اور مناظرے کا شو قیم تھا تو اس کے اس شوق نے متكلمین کو اپنے نظریات کے اظہار کا بہترین موقع فراہم کر دیا جو ان کو پہلے کبھی میسر نہ آیا تھا۔ اس کے بعد اس کے خلاف اوثق بالله اور مقصنم بالله نے مامون کی وصیت کے مطابق اس کلامی فکر کو دوام بخشا اور محدثین کے بر عکس کلامی ابحاث میں غیر معمولی دل چپی لی۔ اسی طرح یونانی فلسفہ کی کتب کے ترجم کے باعث عوامی سطح پر اس علم کو بہ طور فن کافی کچھ مقبولیت حاصل ہوئی؛ چنانچہ میں جس پشت پناہی اور محدود عوامی تائید کے باعث متكلمین نے اپنے عقائد کا اظہار اور اس کی دعوت دینا شروع کر دی، حتیٰ کہ اپنے عقائد کو بہ زور بازو پھیلانے لگے۔^(۲۲) یہ دور جہاں ایک طرف متكلمین کا دور عروج تھا وہیں محدثین نے شاید پہلی مرتبہ اس کو غیر معمولی اہمیت دی اور اس بات کا اعادہ کیا کہ متكلمین کو ان کے اسلوب میں جواب دیا جائے، چنانچہ اس دور میں محدثین اور متكلمین کے درمیان علمی ابحاث کا جو سلسلہ شروع ہوا وہ شدت اختیار کرتا چلا گیا۔ یہاں تک کہ متكلمین ہی میں سے اشعارہ اور ماتریدیہ کے مکاتب فکر وجود میں آئے جو دراصل اس اختلاف کے نتیجے میں راہ اعتدال کی ایک کوشش تھی۔

۲۰۔ شاہ ولی اللہ دہلوی، حجۃ اللہ البالغہ، (کراچی: قدیمی کتب خانہ)، ۱:۵۱۔

۲۱۔ جمال المرزوقي، دراسات في علم الكلام والفلسفة الإسلامية (قاهرہ: دار الآفاق العربية، ۲۰۰۱ء)، ۳۰۔

۲۲۔ ابوالقداء اسماعیل بن عمر بن کثیر، البداية والنهاية (بیروت: دار العلم، ۱۹۹۳ء)، ۱۰: ۲۷۲۔

مہمات ملکی کے نتیجے میں جب دیگر قومیں اسلام میں داخل ہوئیں تو متکلمین اور محدثین کے اس اختلافی منہاج سے ان کا متأثر ہونا ایک فطری عمل تھا؛ چنانچہ اس اختلاف کا اثر یہ ہوا کہ اسلامی ثقافت جواب تک قرآن و سنت کے فلسفے سے متأثر تھی اب دیگر قوموں کی قدیم ثقافتوں نے اس کو متأثر کرنا شروع کیا اور ان قوموں کے قدیم افکار بھی اس میں داخل ہو گئے۔ اس حوالے سے مسلمانوں میں پہلے سے جاری کلامی امتحات نے ان نو مسلم ثقافتوں کو ایک ٹھوس بنیاد فراہم کی کہ وہ اسلام کے حقیقی شخص کو متأثر کریں۔ چنانچہ عقل کو معیار ٹھہرا کر اس طرح کی لائیں اور بے فائدہ امتحات کا سلسہ شروع ہوا جس نے اسلامی عقائد پر تحفظات کو جنم دیا، حتیٰ کہ دین اسلام کے مفہوم کو اس کی حقیقی صورت سے تبدیل کرنے کی کوشش کی جانے لگی۔ نو مسلم قوموں نے فلسفہ یونان اور مجوہ نظریات سے متأثر ہو کر دین اسلام جیسے سادہ اور سہل مذہب کو عقلی موشیگا فیوں اور ذہنی شکوک و شبہات کے راستے پر ڈال دیا، لیکن اس بات کو بھی قطعی نظر انداز نہیں کیا جاسکتا کہ اگر محدثین نے اس مسئلے کو بہت پہلے بھانپ لیا ہوتا اور اس کے مقابلے کے لیے عوامی تائید اور علمی خود اعتمادی ہی کو کافی نہ سمجھا ہوتا، بلکہ متکلمین کے اسلوب پر جواب دینے کی روایت کو فروغ دیا ہوتا تو شاید یہ مسئلہ اتنا طول ہتی نہ کپڑتا۔

فریقین کے مابین اہم اختلافی مسائل

متکلمین نے اپنی فکر کی بنیاد بہت سے ان مسائل پر رکھی جو جمہور امت اور محدثین کے نزدیک مسلم تھے۔ انہوں نے بہت سے ایسے مسائل میں بھی غور و فکر کیا جن پر علماء امت نے سکوت اختیار کیا تھا اور گم را ہی میں پڑنے کے خوف سے ان کے ظاہر کو قبول کر لیا تھا؛ ان اہم قضیوں میں سے چند ایک درج ذیل ہیں۔

(۱) جبر و قدر کا مسئلہ

محدثین اور متکلمین میں پہلا قضیہ افعال کی تخلیق اور انسان کے اختیار سے متعلق زیر بحث آیا اور یہ جبر و قدر کے عنوان سے ہر دور کی ایک مقبول بحث رہی ہے۔ محدثین کے مطابق انسانی افعال کا خالق اللہ ہے اور اس میں انسان کا خود کوئی دخل نہیں اور ان کی دلیل یہ آیت مبارکہ ہے ﴿قُلْ لَّلَّهُ مِنْ عِنْدِ اللَّهِ﴾^(۲۳) (کہہ دے کہ سب اللہ کی طرف سے ہے) جب کہ متکلمین میں سے معتزلہ کا نقطہ نظر یہ ہے کہ افعال کو انسان خود پیدا کرتا ہے اور اسی لیے ان کے کرنے یا نہ کرنے پر انسان کا محاسبہ ہو گا اور ان کی دلیل یہ آیت مبارکہ ہے ﴿وَمَا أَصَابَكَ مِنْ

سَيِّئَتْهُ فِينَ نَفْسِكَ ﴿۲۳﴾ (جو تجھ کو برائی پہنچ وہ تیرے نفس کی طرف سے ہے)۔ اب مسئلہ یہ ہے کہ اگر محمد شین کی رائے کے مطابق افعال کی پیدائش من جانب اللہ تسلیم کر لی جائے تو پھر ان افعال پر بندے کا محاسبہ جائز نہیں ہونا چاہیے، لیکن اس کے برخلاف بندے کا محاسبہ ہو گا۔ اس ضمن میں محمد شین کا نقطہ نظر یہ ہے کہ انسان کا محاسبہ اس لیے نہیں ہو گا کہ وہ اپنے افعال کا خالق ہے، بلکہ اس لیے ہو گا کہ اس کے افعال میں اس کے اختیار کو بھی دخل ہے اور اللہ اس معنی میں افعال کا خالق ہے کہ قوت عمل اسی کی تخلیق ہے۔^(۲۵)

(۲) وحی اور عقل کا مسئلہ

محمد شین اور متكلمین کے مابین ایک مسئلہ یہ تھا کہ وحی اور عقل میں فوقیت کے حاصل ہے؟ محمد شین کے مطابق وحی من جانب اللہ ہوتی ہے جس میں کسی قسم کے تغیر کی گنجائش نہیں ہوتی، اس لیے وحی عقل پر فوقیت رکھتی ہے۔ اس کے بر عکس متكلمین کا نقطہ نظر یہ تھا کہ وحی کی پہچان کے لیے بھی عقل کی ضرورت ہوتی ہے، اس لیے عقل کو وحی پر فوقیت حاصل ہے۔^(۲۶) اس ضمن میں متكلمین کی دلیل یہ آیت مبارکہ ہے ﴿أَفَلَا يَتَدَبَّرُونَ الْقُرْءَانَ﴾^(۲۷) (بھلا یہ لوگ قرآن میں غور و فکر کیوں نہیں کرتے) جب کہ محمد شین کی دلیل یہ آیت مبارکہ ہے ﴿وَعَسَىٰ أَن تَكُرُّهُوا شَيْئًا وَهُوَ حَرَّ لَكُمْ وَعَسَىٰ أَن تُحِبُّوْ شَيْئًا وَهُوَ شَرٌ لَكُمْ﴾^(۲۸) (عجب نہیں کہ ایک چیز تھیں بڑی لگے اور وہ تمہارے حق میں بہتر ہو اور عجب نہیں کہ ایک چیز تھیں بہتر لگے اور وہ تمہارے حق میں بڑی ہو)۔ اس اختلاف میں اشاعرہ نے درمیانی صورت یہ نکالی کہ عقل پر وحی کی فوقیت کو ضرور تسلیم کرنا

-۲۳۔ القرآن ۲:۲۹۔

-۲۴۔ ابن ابی العز الدمشقی، شرح العقيدة الطحاوية (بیروت: مؤسسة الرسالة)، ۱: ۳۲۱، ۱۹۹۳ء۔

-۲۵۔ في فکر المعتزلة (بیروت: دار الفکر اللبناني، ۱۹۹۳ء)، ۲۳۱۔

-۲۶۔ مهدی فضل اللہ، العقل والشرعیۃ (بیروت: دارالطبیعة للطباعة والنشر، ۱۹۹۵ء)، ۱۹۔

-۲۷۔ القرآن ۳:۸۲۔

-۲۸۔ القرآن ۲:۲۱۶۔

چاہیے لیکن عقل و تدبر کی اہمیت سے روگردانی بھی نہیں کرنی چاہیے۔ البتہ اگر وحی اور عقل میں کوئی تناقض نظر آئے تو اپنی عقل کی بجائے وحی کو فوکیت دی جانی چاہیے۔^(۲۹)

(۳) ذات و صفات کاملہ

محدثین اور متكلمین میں ایک قضیہ صفات باری تعالیٰ سے متعلق ہے۔ اس ضمن میں محدثین کا نقطہ نظر یہ ہے کہ خدا کی صفات عین ذات نہیں ہیں؛ جب کہ متكلمین میں سے معتزلہ کا نقطہ نظر یہ ہے کہ خدا کی صفات عین ذات ہیں۔^(۳۰) متكلمین خدا کی ذات کو ہر قسم کی تشبیہ سے بالاتر قرار دیتے ہیں۔^(۳۱) ان کی دلیل یہ آیت مبارکہ ہے ﴿لَيْسَ كَمِثْلِهِ، شَيْءٌ﴾^(۳۲) (اللہ کی مثل کوئی چیز نہیں)۔ نیز قرآن کریم میں جو آیا ہے ﴿يَدُ اللَّهِ فَوْقَ أَيْدِيهِمْ﴾^(۳۳) (اللہ کا ہاتھ ہے ان کے ہاتھ کے اوپر) تو ان کے مطابق یہ ہمیں سمجھانے کے لیے ہے ورنہ خدا اپنی ذات میں تمام مادی حوالوں سے ماوراء ہے، ایک محدث و جہور کے مطابق خدا کی صفات کے اثبات کو تشبیہ و تنزیہ کی بحث میں نہیں الجھانا چاہیے۔ جس طرح کتاب اور تحریر الگ الگ چیزیں ہیں اسی طرح اپنے وجود کے اعتبار سے صفت اور موصوف بھی الگ الگ چیزیں ہیں، اگرچہ ظاہر میں دونوں ایک دوسرے سے منسلک و مرتبط ہیں۔^(۳۴) نیز خدا تعالیٰ کے ہاتھ پاؤں قرآن کی ظاہر نص سے ثابت ہیں لیکن ہم ان کی کیفیت سمجھنے سے قاصر ہیں۔^(۳۵)

۲۹۔ الغزالی، المنفذ، ۳۲۔ اس موضوع پر محققین نے بہت عمدہ کام کیا ہے۔ امام ابن تیمیہ کی کتاب درء التعارض بین العقل و النقل کسی تعارف کی محتاج نہیں جو گیراہ جلدیں میں ڈاکٹر محمد رشاد سالم کی تحقیق کے ساتھ ۱۹۹۱ء میں سعودیہ عرب سے طبع ہوئی ہے۔ امام شاہ ولی اللہ دہلوی کی کتاب حجۃ اللہ البالغۃ میں اس موضوع پر بڑی عمدہ بحث کی گئی ہے۔ اسی طرح ڈاکٹر عبدالستار عز الدین الروای نے فلسفۃ العقل اور ڈاکٹر مہدی فضل اللہ نے العقل و الشريعة میں اپنے علمی جوہر دکھائے ہیں۔

۳۰۔ شبی نعماں، علم الكلام اور الكلام (کراچی: نفسیں اکیڈمی، ۱۹۷۹ء)، ۲۷۵۔

۳۱۔ غلام جیلانی برق، فلسفیان اسلام (لاہور: افسیل ناشر ان و تاجر ان کتب، ۲۰۱۲ء)، ۱۲۱۔

۳۲۔ القرآن ۱۱:۳۲۔

۳۳۔ القرآن ۱۰:۳۸۔

۳۴۔ عبدالحق، مسلم فلسفہ (لاہور: عزیز بک ڈپو، ۲۰۰۳ء)، ۵۳۔

۳۵۔ ابن ابی العز، شرح العقیدۃ الطحاویۃ، ۱۰۱۔

۳۶۔ بدی بن بت ناصر السلاطی، آراء الكلابیۃ العقدیۃ و اثرہا فی الأشعریۃ (ریاض: مکتبۃ الرشد، ۲۰۰۰ء)، ۱۶۷۔

(۳) رویت باری تعالیٰ کا مسئلہ

محدثین اور متكلمین میں ایک تضییہ رویت باری تعالیٰ سے متعلق ہے۔ متكلمین کا نقطہ نظر یہ ہے کہ دنیا و آخرت دونوں میں رویت باری تعالیٰ ممکن نہیں جب کہ محدثین کے نزدیک ممکن ہے۔^(۳۷) رویت فی الدنیا کے عدم جواز کے حوالے سے متكلمین کی دلیل یہ ہے کہ خدا تعالیٰ مستوی علی العرش ہیں اور عرش ہمارے نگاہوں سے بعید ہے نیز رویت کے لیے یہ بھی شرط ہے کہ شے کی کوئی جہت اور مکان ہو اور خدا تعالیٰ اس سے بھی پاک ہیں۔^(۳۸) اسی طرح آخرت میں رویت کے حوالے ان کی دلیل آیت مبارکہ ”لا تدرکه الأ بصار“^(۳۹) (آئیں اس کا احاطہ نہیں کر پائیں گی) ہے۔ اس کے بر عکس دنیا میں رویت کے جواز میں محدثین کی دلیل یہ ہے کہ مذکورہ تمام شرائط عادی ہیں لازمہ نہیں ہیں، اس لیے ان کے بغیر بھی رویت ممکن ہے۔^(۴۰) نیز آخرت میں رویت آیت مبارکہ ﴿وُجُوهٗ يَوْمَئِنِ نَّاصِرَةٍ إِلَّا رَبِّهَا نَّاطِرَةٌ﴾^(۴۱) (اس دن کچھ چہرے تو تازہ ہوں گے اور اپنے پروردگار کو دیکھیں گے) اور حدیث مبارکہ ”إِنَّكُمْ سَتَرُونَ رَبَّكُمْ كَمَا تَرَوْنَ الْقَمَرَ“^(۴۲) (بلاشبہ تم اپنے پروردگار کو اس طرح دیکھو گے جس طرح چاند کو دیکھتے ہو) اور آپ ﷺ کے فرمان ”رأيت ربى في أحسن صورة“^(۴۳) (میں نے اپنے رب کو بڑی اچھی صورت میں دیکھا) سے ثابت ہے۔

۳۷۔ عبد اللہ بن مسلم ابن قتیبہ، تأویل مختلف الحدیث (بیروت: المکتب الإسلامی، ۱۹۹۹ء، ۳۱۳؛ ابن النحاس، عبد الرحمن بن عمر، رؤیۃ الله تبارک و تعالیٰ (دلیل: الدار العلمیة، ۱۹۸۷ء)، ۲۱۔

۳۸۔ سعد الدین التقازانی، شرح العقائد النسفیة (تالیف: مکتبۃ الكلیات الازهریة، ۱۹۸۸ء، ۵۳-۵۲؛ احمد بن ناصر، رؤیۃ الله تعالیٰ و تحقیق الكلام فیہا (رسالت مجتسری)، (مکہ مکرمہ: جامعۃ أم القری)، ۲۸-۲۲۔

۳۹۔ القرآن ۲: ۱۰۳۔

۴۰۔ ابن ابی الحز، مرجع سابق، ۱: ۲۲۵۔

۴۱۔ القرآن ۷۵: ۲۲-۲۳۔

۴۲۔ محمد بن اساعیل الجاری، الجامع الصحیح، کتاب موایقیت الصلاۃ، باب فضل صلاۃ العصر، ۱۳۶، حدیث: ۴۸۵۱۔

۴۳۔ اس حدیث کو امام بخاری (ص ۵۹)، امام احمد بن حنبل (ج ۳، ص ۸۸) اور امام داری (ص ۱۲) نے حضرت عبد اللہ بن عباس ؓ نے مرفعاً نقل کیا ہے۔ (تفصیل ملاحظہ ہو: عبد اللہ بن مسلم ابن قتیبہ، تأویل مختلف الحدیث (المکتب الإسلامی، ۱۹۹۹ء، ۳۱۳، ۳۱۲۔)

(۵) کفر و ایمان کا مسئلہ

محمد شین اور متكلمین میں ایک قضیہ یہ بھی ہے کہ متكلمین کے نزدیک ایمان تصدیق بالجنان، اقرار بالسان اور عمل بالارکان کا مرکب ہے۔ ان میں سے کسی شخص کا کوئی ایک رکن بھی فوت ہو گیا تو وہ ایمان اور کفر کے میں میں ہو گا۔^(۳۳) دلیل ان کی یہ حدیث ہے کہ ”لَا يَزْنِي الزَّانِي حِينَ يَزْنِي وَهُوَ مُؤْمِنٌ“^(۳۴) (زانی زنا کرتے وقت مومن نہیں رہتا)۔ ان کے مطابق یہاں زانی سے چوں کہ عمل فوت ہوا تو نبی کریم ﷺ نے اسے ایمان سے خارج قرار دیا ہے۔ محمد شین کے مطابق قرآن کریم اور احادیث مبارکہ میں بہ کثرت تارک عمل کو مومن کہہ کر خطاب کیا گیا ہے، مثلاً ﴿وَإِن طَائِفَةٍ نَّانٍ مِّنَ الْمُؤْمِنِينَ أَفْتَلُوا فَأَصْلَحُوْا بَيْنَهُمَا﴾^(۳۵) اگر مومنین کے دو گروہ آپس میں قتال کریں تو ان میں صلح کر دیا کرو؛ چنانچہ اس سے ثابت ہوتا ہے کہ بغیر عمل کے محض تصدیق بالجنان سے بھی ایمان کا تتحقق ہو جاتا ہے۔

۸۳۔ اس بارے میں خود مختلف مکاتب فکر میں اختلاف ہے۔ جہیہ کے نزدیک ایمان فقط معرفت قلبی کا نام ہے۔ کرامیہ کے نزدیک ایمان فقط اقرار لسانی کا نام ہے۔ مرجدہ کے نزدیک ایمان فقط تصدیق قلبی کا نام ہے۔ معتزلہ و خوارج کے نزدیک ایمان تصدیق بالجنان، اقرار بالسان اور عمل بالارکان سے مرکب ہے اور اگر ان میں سے کوئی ایک بھی فوت ہوا تو بندہ ایمان سے خارج ہو جاتا ہے۔ امام شافعی اور جہور محمد شین کے نزدیک ایمان اگرچہ تصدیق بالجنان، اقرار بالسان اور عمل بالارکان سے مرکب ہے مگر معتزلہ و خوارج کی طرح نہیں بلکہ ان کے نزدیک تصدیق بالجنان اصل ہے۔ تاہم امام ابوحنیفہ اور جہور متكلمین کے نزدیک ایمان بسیط ہے جو تصدیق بالجنان ہی ہے، مگر مرجدہ کی طرح نہیں، بلکہ اس کے ساتھ اقرار بالسان دنیوی اکام جاری ہونے اور عمل بالارکان ایمان کو کامل بنانے کے لیے ضروری ہے۔ امام ابن حجر عسقلانی اور علامہ انور شاہ کشیری نے اس موضوع پر بڑی عمدہ بخش کی ہے۔ (تفصیل ملاحظہ ہو: شہاب الدین احمد بن علی العسقلانی، فتح الباری (قاهرہ: مطبعة الخيرية، ۱۳۱۹ھ)، ۱: ۳۵-۳۶؛ محمد انور شاہ کشیری، أنوار الباري (مکان: ادارہ تالیفات اشرفیہ، ۱۴۲۷ھ)،

(۳۶-۳۷-۳۸)۔

۸۴۔ محمد بن اسماعیل البخاری، الجامع الصحیح، کتاب المظالم و الغصب، باب النہی بغير إذن صاحبه، حدیث:

-۲۲۷۵-

-۳۶۔ القرآن: ۳۹: ۹۔

(۶) مجزے میں اسباب و علل کا مسئلہ

محمدثین اور متكلمین میں ایک قضیہ مجزے میں اسباب و علل کے حوالے سے بھی ہے۔ محمدثین کے مطابق مجزے میں حق تعالیٰ اشیا کی طبیعت و خاصیت بدلتا ہے۔^(۴۷) متكلمین میں سے مقرر لہ کا نقطہ نظر یہ ہے کہ کسی شے کی ذاتیات و خواص بدلتی نہیں سکتے، لیکن مجزہ غیر معلوم اسباب سے پیدا ہوتا ہے۔^(۴۸) اشاعرہ نے اس خیال سے کہ احادیث و آثار کی بنا پر چوں کہ خرق عادت سے انکار ممکن نہیں اس لیے علت و معلول کے سلسلے ہی کی نفی کر دی۔^(۴۹) تاہم ابن حزم کے مطابق دنیا میں جو کچھ ہوتا ہے وہ علت و معلول اور سبب و مسبب کے تحت ہوتا ہے مگر اللہ تعالیٰ کبھی بطور انہمار قدرت اس سلسلے کو توڑ دیتا ہے اور اسی کا نام مجزہ ہے۔^(۵۰) اس سلسلے میں امام شاہ ولی اللہ محدث دہلوی کی توجیہ یہ ہے کہ مججزات میں اسباب و علل بالکلیہ ختم نہیں کیے جاتے، بلکہ ان میں

-۳۷۔ محمدحسین الطوہری، التحقیق النام فی علم الكلام (قاهرہ: مکتبۃ النہضۃ المصریۃ، ۱۹۳۹ء)، ۱۷۱۔

-۳۸۔ سفر الحوالی، منهج الأشاعرة في العقيدة (دار المنابر الفکر)، ۱۸۱؛ امام ابن تیمیہ نے ”قاعدة فی المعجزات و الكرامات“ اور ”المعجزات و الكرامات و أنواع الخوارق العادات“ جو دراصل ایک ہی کتاب کے دو الگ ایڈیشن ہیں، میں اس موضوع پر بڑی عمدہ بحث کی ہے۔ (تفصیل ملاحظہ ہو: احمد بن عبد الحلیم ابن تیمیہ، قاعدة فی المعجزات و الكرامات (اردن: مکتبۃ المنار، ۱۹۸۹ء)؛ وہی مصنف، المعجزات و الكرامات و أنواع الخوارق العادات (طبع: دار الصحابة للتراث، ۱۹۹۰ء)۔

-۳۹۔ ابو حامد محمد الغزالی، تہافت الفلسفۃ (قاهرہ: مطبع مصطفیٰ البابی الحلبی، ۱۳۳۱ھ)، ۲۲۔ تمام مکاتب فکر میں صرف اشاعرہ اس سلسلے کے مکمل ہیں۔ ان کے نزدیک کوئی شے کسی کی علت نہیں اور نہ ہی اشیا میں خواص و تاثیر ہے۔ پھر خود اشاعرہ میں بھی اس مسئلے میں اختلاف ہے۔ عام اشاعرہ کے نزدیک جس قسم کے خرق عادت پیغمبر سے صادر ہوتے ہیں اس قسم کے اولیاء کرام بلکہ کافروں زنداقی سے بھی صادر ہو سکتے ہیں۔ امام ابن تیمیہ نے الرد علی المنطقین اور علامہ شبلی نعمانی نے علم الكلام اور الكلام میں اس موضوع پر عمدہ بحث کی ہے۔

-۴۰۔ ابن حزم الطاہری، الفصل فی الملل والآهواء والنحل (قاهرہ: مکتبۃ و مطبعة محمد علی صبیح وأولاده، ۱۳۲۷ھ)، ۵: ۲۔

اسباب کا پرده کسی نہ کسی درجے میں موجود رہتا ہے۔^(۵۱) اگرچہ امام شاہ ولی اللہ دہلوی کی یہ رائے جمہور کے موقف سے زیادہ مطابقت نہیں رکھتی، مگر حقیقت حال یہ ہے کہ انہوں نے اس موضوع پر جو عمده بحث کی ہے اس سے محمد شین و متكلمین ہر دو مکاتب فکر کی تشقی ہو جاتی ہے۔

(۷) خلق قرآن کا مسئلہ

محمد شین اور متكلمین میں ایک قضیہ خلق قرآن کے حوالے سے پیدا ہوا۔ جعد بن درہم وہ پہلا شخص تھا جس نے عہد بنو امیہ میں یہ دعویٰ کیا کہ قرآن مخلوق ہے۔^(۵۲) اگرچہ وقق طور پر اس مسئلے کو دبادیا گیا مگر مامون الرشید کی سرپرستی میں یہ مسئلہ بڑی شدت اختیار کر گیا۔ متكلمین کا نقطہ نظر یہ تھا کہ خدا تعالیٰ نے جس طرح اور تمام چیزیں تخلیق فرمائی ہیں اسی طرح اس نے صفت کلام بھی پیدا کی ہے۔^(۵۳) دلیل کے طور پر وہ آیت مبارکہ ”کلم اللہ موسیٰ تکلیماً“^(۵۴) (اللہ نے موسیٰ سے کلام کیا بول کر) سے استشهاد کرتے تھے، لیکن محمد شین کے نزدیک اس آیت کی تاویل میں متكلمین نے بہت بڑی خطا کھائی ہے۔ ان کے مطابق قرآن کلام اللہ ہے جو یکے بعد

-۵۱۔ شاہ ولی اللہ کا مانتا ہے کہ یقیناً ہمارا علم اس حوالے سے محدود ہے کہ ہم تمام اسباب کا احاطہ کر سکیں اور جب اسباب میں باہم تعارض ہو تو معلوم کر سکیں کہ کس کو ترجیح دی جانی چاہیے، لیکن یہ ضرور معلوم ہے کہ جو چیز موجود ہوتی ہے وہ موجود ہونے کے لائق ہوتی ہے۔ (شاہ ولی اللہ دہلوی، حجۃ اللہ البالغة (کراچی: تدبیی کتب خانہ)، ۱: ۲۳۔)

-۵۲۔ علی مصطفی الغرابی، تاریخ الفرق الإسلامية ونشأة علم الكلام عند المسلمين (مصر: مكتبة الانجلو، ۱۹۹۵ء)، ۲۵؛ قحطان عبد الرحمن الدوری، العقيدة الإسلامية ومذاهبها (بیروت: کتاب ناشرون، ۱۹۹۲ء)، ۱۳۲؛ ہادی بن احمد علی طالبی، أبو الحسن الأشعري بين المعتزله والسلف (رسالة ماجستیر)، (سعودی عرب: جامعة ملک عبدالعزیز كلية الشريعة، ۱۹۷۹ء)، ۸۲۔

-۵۳۔ ابو الحسن علی بن اسماعیل الاشعري، مقالات الإسلاميين و اختلاف المصلين (بیروت: المکتبة العصریة، ۱۹۹۰ء)، ۱: ۲۶۸؛ محمد بن عبد الکریم الشہرتانی، الملل والنحل (بیروت: دار الكتب العلمیة، ۱۹۹۲ء)، ۱: ۳۲۔

-۵۴۔ القرآن: ۳: ۱۶۳۔

دیگرے آنے والے حروف سے مرکب ہے اور ایسی چیز حادث ہوتی ہے، لہذا قرآن مخلوق نہیں ہے۔^(۵۵) علماء حق نے اس مسئلے کا بھرپور رد کیا اور بہت سے علماء محدثین کو متكلمین کے بر عکس کہنے پر سیاسی طور پر شدید سزا علیک بھی ہوئیں۔ اس حوالے سے امام احمد بن حنبل نے بڑی جرات کا مظاہرہ کیا اور واضح کیا کہ جس کسی نے قرآن کو مخلوق کہا اس نے خدا کا انکار کیا۔^(۵۶) امام ابن تیمیہ نے بھی قرآن کو مخلوق قرار دینے والوں کو گم را قرار دیا ہے۔^(۵۷)

محمد شین و متكلمین کا منہج اختلاف

اثبات عقائد کے ضمن میں محمد شین نے سلف (صحابہ و تابعین) کی اتباع کی اور عقلي ابجات میں منہک ہونے اور ظاہر کے خلاف جانے کو مستحسن نہیں کیا۔ چنانچہ جس مسئلے کی وضاحت نصوص میں موجود ہوتی اسے دلائل سے مزید پختہ اور مضبوط کر کے اس پر عمل کرنے پر لوگوں کو ابھارتے رہے۔ محمد شین میں سے اکثر نے

۵۵۔ محمد بن احمد بن رشد، کتاب فصل المقال (بیروت: دارالشرق، ۱۹۸۲ء)، ۷۰؛ احمد امین، فجر الإسلام (قاهرہ: لجنة التاليف والنشر، ۱۹۶۵ء)، ۳۰۰۔ ۵۶۔ الشعري، مقالات الإسلاميين و اختلاف المسلمين، ۲: ۲۷۱۔

۵۶۔ فخر الدین الرازی، خلق القرآن بين المعزله و أهل السنة (بیروت: دار الجیل، ۱۹۹۲ء)، ۲۰۔

۵۶۔ امام احمد بن حنبل کے اپنے الفاظ کچھ یوں ہیں: ”فمن قال: مخلوق فهو كافر بالله العظيم، ومن لم يكفر فهو كافر۔“ (تفصیل ملاحظہ ہو: امام احمد بن حنبل، عقيدة أهل السنة (مطبعة السنة النبوية، ۸۰)۔ بہ ظاہر یوں معلوم ہوتا ہے کہ امام احمد بن حنبل کا نقطہ نظر براحت ہے۔ لیکن اگر جائزہ لیا جائے تو معلوم ہو کا کہ ان کے دور میں یہ مسئلہ جس قسم کی نوعیت اختیار کر گیا تھا اور حکومتی سختی کے خوف سے معدودے چند لوگوں کے بہت سے علمانے عزیزت کی بجائے رحمت کی راہ اختیار کر لی تھی، اگر وہ اس طرز کا رویہ نہ اپناتے تو شاید یہ عقیدہ امت میں سرایت کر جاتا اور بگاڑ کا باعث بتتا۔ ابن جوزی نے مناقب الإمام احمد بن حنبل میں اس فتویٰ پر بڑی جامح بحث کی ہے۔

۵۷۔ ابن تیمیہ، مجموع الفتاویٰ (سعودی عرب: مطبع الرياض، ۱۳۸۲ھ)، ۳: ۳۰۳؛ وہی مصنف، مجموع الرسائل والمسائل (قاهرہ: لجنة التراث)، ۳: ۱۲۳؛ وہی مصنف، منهاج السنة النبوية (قاهرہ: المطبعة الكبرى)، ۱: ۲۲۲؛ محمد خلیل ہراس، ابن تیمیہ السلفی: نقدہ لمسالک المتكلمین والفلسفۃ فی الالہیات (طنطا: المطبعة الیوسفیة، ۱۹۵۲ء)، ۱۲۰۔

حق کی تلاش میں بڑی باریک بنی سے کام لیا اور اس عمل کو اپنے علمی منجع کی اساس بناتے ہوئے عقائد کے حوالے سے متكلمین کی جانب سے پیدا کیے جانے والے شکوک و شبہات کا استیصال کرنے کی بھرپور کوشش کی۔ محدثین نے عقائد کے مسئلے میں قرآن کریم اور احادیث نبویہ پر ہی اعتماد کیا، بلکہ بعض تو صرف حدیث متواتر پر ہی اعتماد کرتے تھے۔^(۵۸) ان کا نقطہ نظر یہ تھا کہ یہ دونوں اصول یعنی قرآن و سنت عقائد سے متعلق جملہ مسائل کا احاطہ کیے ہوئے ہیں اور ہماری مکمل رہنمائی کرتے ہیں۔ مزید یہ کہ اگر اعتقادی ابجات مسخن ہوتیں تو رسول کریم ﷺ اسے ناپسند نہ فرماتے، کیوں کہ ایک روایت ہے کہ رسول کریم ﷺ نے تو ایک موقع پر بعض صحابہ کرام ﷺ کو عقائد سے متعلق ابجات میں مشغول پایا تو بڑی ناراضی کا اظہار فرمایا۔^(۵۹)

چنانچہ محدثین کے مطابق جس طرح صحابہ کرام نے ان نصوص کو ظاہری اعتبار سے لیا اور ان کو بغیر تحریف، تاویل اور شبیہ کے حقیقت پر محمول کیا (خاص طور پر اسماء صفات سے متعلق وارد ہونے والی نصوص میں) اسی طرح ہم پر بھی لازم ہے کہ عقائد سے متعلق مسائل میں عقل پر انحصار نہ کریں، کیوں کہ اگر عقل کو عقائد پر ایمان لانے کا معیار قرار دیا جائے گا تو بہت سی پیچیدگیاں جنم لیں گی، چنانچہ ہمارے لیے لازم ہے کہ ہم خود کو بغیر کسی میل و جلت نص کے ظاہری مفہوم کے تابع کر دیں۔^(۶۰) مثلاً اگر اللہ تعالیٰ کا ارشاد ہے ”الرحمٰنٰ علٰى العرشِ استویٰ“ (وہ بڑا مہربان عرش پر قائم ہوا)^(۶۱) اور اسی طرح آپ ﷺ کا ارشاد ہے ”إِنَّ أَعْمَالَ بْنِ

۵۸ - علی بن احمد بن سعید ابن حزم، *لإحکام في أصول الأحكام* (بیروت: دار الآفاق الجديدة) ۱: ۱۱۳۔

۵۹ - ابو عیسیٰ محمد بن عیسیٰ الترمذی، *سنن الترمذی*، ۲۲۲۔

۶۰ - ذاکر محمد بن عبد الرحمن نے ثابت کرنے کی کوشش کی ہے کہ محدثین نے شروع دن سے متكلمین اور اہل ظواہر کے درمیان کارستہ اختیار کیا۔ (تفصیل ملاحظہ ہو: محمد بن عبد الرحمن النجاشی، اعتقاد اہل السنۃ شرح أصحاب الحدیث (اسکندریہ: دار الإیمان للنشر والتوزیع، ۲۰۰۰ء)، ۱۲-۱۳۔) لیکن حقیقت یہ ہے کہ ابتداء میں یہ تقسیم موجود ہی نہیں تھی اور ایک عرصے تک محدثین نے اہل ظواہر جیسا روایہ اپنائے رکھا اور جب اس حوالے سے مظلوبہ کام یا بی حاصل نہ ہوئی تو پھر اشاعرہ کا دامن تھا اور کبھی وہ دور تھا جب محدثین اور اہل ظواہر دو الگ مکاتب فکر کے طور پر ممتاز ہوئے۔

۶۱ - القرآن ۲۰: ۵۔ اس حوالے سے شیخ اسماعیل بن عبد الرحمن الصابوی نے امام المومنین حضرت ام سلمہ رضی اللہ عنہ کا قول نقل کیا ہے کہ ”قالت: الاستواء غير مجهول، والكيف غير معقول، والإقرار به إيمان، والجحود به كفر“ (تفصیل ملاحظہ ہو: اسماعیل بن عبد الرحمن الصابوی، عقيدة السلف و أصحاب الحديث (قاهرہ: دار المنهاج، ۲۰۰۳ء)، ۲۵۔)

آدم و قولهم بوزن“^(۲۲) (انسانوں کے اعمال اور اقوال (اوزان) میں تو لے جائیں گے) تو ہمیں اس بحث میں الجھنے کی ضرورت نہیں کہ وہ عرش کیسا ہو گا؟ کس جگہ ہو گا؟ نیز اعمال کیے تو لے جائیں گے؟ اس کی کیفیت کیا ہو گی؟ کیوں کہ نص کا مطالبہ ہم سے اس ضمن میں ان بے سروپا سوالات کا قطعی نہیں ہے، بلکہ ہمارے لیے کسی تاویل سے کام لیے بغیر ان پر ایمان لانا لازم ہے۔

محمد شین کے مطابق آیت مبارکہ ﴿الْيَوْمَ كَمْلَتُ لَكُمْ دِينُكُم﴾^(۲۳) (آج کے دن میں نے تمہارا

دین مکمل کر دیا) کے بعد دین اسلام میں خاص طور پر عقائد کے حوالے سے اپنی ناقص عقل کو معیار بنانے کا نصوص شرعیہ کے بر عکس کوئی رائے قائم کرنا کسی طور مستحسن خیال نہیں کیا جاسکتا، اس لیے کہ دین کو اللہ نے مکمل فرمادیا اور ہر بات ہم پر واضح کر دی گئی۔ اب ہم پر منحصر ہے کہ ہم اس دین کو من و عن قبول کرتے ہیں یا قبول کرنے میں عقلی موشکافیوں کا سہارا لیتے ہیں، چنانچہ متكلمین عقائد کے حوالے سے جب اس طرح کی بحث چھیڑتے ہیں تو اس سے یہ شبہ بھی پیدا ہوتا ہے کہ شاید نبی کریم ﷺ نے اللہ تعالیٰ کا پیغام مکمل طور پر امت کو نہیں پہنچایا جو اس طرح کی بخشنوں کی ضرورت پیش آئی (نعموذ بالله)، حال آنکہ آپ ﷺ تو آخری سانس تک صحابہ کرام سے اس بات

کی تصدیق کراتے رہے کہ کیا میں نے اللہ کا پیغام تم کو مکمل طور پر پہنچا دیا۔^(۲۴)

محمد شین کے نزدیک عقل کی حیثیت صرف اتنی ہے کہ یہ شرعی اساس کی بنیاد پر اعتقادی مسائل کو سمجھنے کا محض ایک ذریعہ ہے، لیکن اس ذریعے کو اگر بنیادی اصول قرار دے دیا جائے گا تو مشکلات پیدا ہوں گی۔ مثلاً اللہ

- ۶۲۔ البخاری، الجامع الصحيح، ۱۸۹۱۔ اس حدیث کے مفہوم کی تعبین میں متكلمین کے تمام مکاتب فکر نے تاویل سے کام لیا

ہے۔ مفترضہ کے نزدیک تو لے سے اکٹاف حقیقت مراد ہے جب کہ اشعارہ کے نزدیک نامہ اعمال کے کاغذ تو لے جائیں گے۔ اگرچہ اس حدیث کے حوالے سے متفقین محمد شین کا نقطہ نظر یہی ہے کہ اس میں تاویل سے کام لینا مناسب نہیں تاہم متاخرین محمد شین نے اشعارہ کے منسج کو اختیار کیا ہے جس کی تفصیل امام ابن حجر نے فتح الباری میں بیان کی ہے۔ (تفصیل

ملاحظہ ہو: شہاب الدین احمد بن علی العقلانی، فتح الباری (قاهرہ: المطبعة الخیریۃ، ۱۳۱۹ھ۔ ۳۲۰-۳۲۲ھ۔)

- ۶۳۔ القرآن ۵: ۳۔

- ۶۴۔ البخاری، الجامع الصحيح، ۳۱۳؛ محمد بن اسحاق، السیرة النبویة (بیروت: دار الكتب العلمیة، ۲۰۰۳ء)، ۲: ۲۷۱۔

تعالیٰ کا فرمان ہے کہ ﴿أَوَلَنْ يَرَ إِلَإِنْسَنُ أَنَّ حَلْقَتَهُ مِنْ نُطْفَةٍ فَإِذَا هُوَ خَصِيمٌ مُّبِينٌ﴾ (کیا دیکھتا نہیں انسان کہ ہم نے اسے ایک قطرے سے تخلیق کیا، پھر بھی وہ ہو گیا جھگڑے نے بولنے والا)۔ اس آیت سے اگلی آیات تک کا مضمون بعثت بعد الموت سے متعلق ہے یعنی یہ کہ اللہ تعالیٰ مرنے کے بعد انسان کو دوبارہ زندہ کرنے پر بھی قادر ہے۔ اب اگر عقل سے کام لیا جائے تو یہ سوال پیدا ہوتا ہے کہ اللہ تعالیٰ کیسے انسان کو دوبارہ پیدا کر سکے گا، جب کہ وہ شخص تو مرنے کے بعد بو سیدہ ہڈیوں کا ذہیر بن جاتا ہے، تو عقل ہی کو ذریحہ بنائ کر یہ بات بھی سمجھ میں آتی ہے کہ جو اللہ انسان کو پہلی مرتبہ پیدا کرنے پر قادر ہے اس کے لیے دوسری مرتبہ پیدا کرنے میں کیا مشکل ہو سکتی ہے۔ محدثین کے مطابق منطقی قیاسات کو عقیدے کی دلیل کے طور پر استعمال نہیں کیا جانا چاہیے، کیوں کہ منطقی قواعد انسان کے وضع کردہ ہیں اور تبدیل ہوتے رہتے ہیں، جب کہ عقیدہ اللہ تعالیٰ کا وضع کردہ ہے اور غیر متبدل ہے۔ محدثین صغریٰ کبریٰ کے مقدمات و متأخر پر بھی اعتماد کرنے کا انکار کرتے ہیں، کیوں کہ ان کے مطابق قیاس جدول اور منطقی ابجات بسا اوقات حقائق کو مسح کر دیتے ہیں جس سے حق و باطل میں تلبیں ہو جاتی ہے۔^(۲۶)

مثلاً اللہ تعالیٰ کا ارشاد ہے ﴿لَيْسَ كَمِثْلِهِ شَيْءٌ﴾ (اللہ کی مثل کوئی چیز نہیں) تو اس کے ظاہر پر اعتماد کرتے ہوئے یہ عقیدہ ہونا چاہیے کہ اس جیسا کوئی ہو ہی نہیں سکتا۔^(۲۷) تاہم محدثین اگر قیاس کو ”قیاس شمولی“ اور ”قیاس تمثیلی“ کے دائرة کار میں تقسیم کر دیتے تو یہ مسئلہ حل ہو سکتا تھا۔ مثلاً اس میں کوئی شک نہیں کہ اللہ تعالیٰ کو کسی دوسرے کے ساتھ نہ ملایا جا سکتا ہے اور نہ قیاس کیا جا سکتا ہے۔ لیکن اس میں تو کوئی مضاائقہ نہیں اگر یوں کہا جائے کہ ہر وہ کمال جو مخلوق کے لیے ثابت ہے وہ کمال خالق کے لیے بہ طریق اولیٰ ثابت ہے اور ہر وہ عیب

۶۵۔ القرآن: ۳۶: ۷۷۔

۶۶۔ ابن تیمیہ، مجموع الفتاویٰ، ۳: ۱۷۱؛ ابن الیعر الدمشقی، شرح العقیدۃ الطحاویۃ، ۱: ۲۳۹؛ عبد القاهر بن طاہر

البغدادی، الفرق بین الفرق، ۱۲۰۔

۶۷۔ القرآن: ۳۲: ۱۱۔

۶۸۔ محمد بن ابراہیم آل شیخ، الالائی البھیہ فی شرح العقیدۃ الواسطیۃ (سعودی عرب: دار العصامۃ، ۲۰۱۰ء)،

جائے کہ ہر وہ کمال جو مخلوق کے لیے ثابت ہے وہ کمال خالق کے لیے بہ طریق اولیٰ ثابت ہے اور ہر وہ عیب جس کی نفی مخلوق سے ضروری ہے اس کی نفی خالق سے بھی ضروری ہے۔

اثبات عقائد کے ضمن میں متكلمین نے عقل کو معیار بنایا اور وہی سے ہٹ کر عقل کے ذریعے استدلال کرنے میں حد سے تجاوز کر گئے۔ محدثین کے بر عکس متكلمین کے نزدیک نص کے صحیح یا غلط ہونے کا معیار عقل ہے۔ چنانچہ وہ نصوص کو عقل کی کسوٹی پر پر کھتے اور جو نص ان کے مذہب سے موافق کرتی اس کو قبول کر لیتے اور جوان کے مذہب کے مخالف ہوتی اس کو رد کر دیتے۔ اس حوالے سے متكلمین نے اس درجہ تصب سے کام لیا کہ بہت سے ثقہ راویوں بلکہ صحابہ کرام تک پر سخت جرح کرنے سے گریز نہیں کیا۔^(۱۹) حال آنکہ جمہور امت کا متفقہ فیصلہ ہے کہ صحابہ کرام[ؐ] کی ذات پر جرح نہیں کی جاسکتی، کیوں کہ وہ سب عادل ہیں اور نبی کریم ﷺ کے بر اہ راست فیض یافتہ ہیں۔ اسی طرح انہوں نے بہت سی احادیث کو تحریقاً و تاویلاً اپنے عقائد کے اثبات میں استعمال کرنے کی روایت ڈالی جو کسی طور مستحسن قرار نہیں دی جاسکتی۔

متكلمین کا اختلاف محض محدثین تک ہی محدود نہیں رہا، بلکہ وہ خود بھی کبھی کسی مسئلے پر باہم متفق نہ ہو سکے، چنانچہ متكلمین کے ہر امام کا ایک مستقل کتب فکر ہوتا تھا جس پر وہ عمل کرتا اور دوسروں کو اس کی دعوت بھی دیتا، لیکن حد سے زیادہ عقل کا سہارا لینے اور لا یعنی ابجات میں الجھے رہنے کے باعث خود ان کے امام کے مکتب فکر سے کئی مکاتب فکر نے جنم لیا^(۲۰) اور اس طرز عمل کے نتیجے میں فکری وحدت کو سخت نقصان پہنچا؛ تاہم اس طرز عمل کا ایک ثابت پہلو یہ ہے کہ متكلمین کے باہمی اختلافات کا یہ ذخیرہ اگر آج موجود نہ ہوتا تو یہ شبہ کیا جاسکتا تھا کہ اسلام میں آزادی رائے کا کوئی تصور ہی موجود نہیں ہے۔

- ۶۹۔ محمد العبدہ / طارق عبدالجلیم، المعتزلہ: بین القديم والحديث، ۹-۱۰۰؛ عبد اللہ بن مسلم ابن قتیبہ، تأویل مختلف الحديث، ۲۷-۲۷۔ روا فاضل اور مقرئہ نے محدثین کے بر عکس خلفاء راشدین، حضرت عبد اللہ بن مسعود رضی اللہ عنہ، حضرت زید بن ثابت رضی اللہ عنہ اور حضرت ابو ہریرہ رضی اللہ عنہ سمیت متعدد صحابہ کرام[ؐ] پر سخت نقدر کیا ہے۔ مذکورہ بالا کتب میں اس کی تفصیل موجود ہے۔

- ۷۰۔ اگر متكلمین کے مکاتب ہے فکر کا جائزہ لیں تو تعداد سیکروں تک پہنچتی ہے۔ اس حوالے سے اہم مکاتب فکر درج ذیل ہیں۔ خوارج، ابا ضیم، شیعہ، مرجدہ، قدریہ، جبریہ، مقرئہ، ماتریدیہ اور اشاعرہ وغیرہ۔ امام ابن حزم نے ”الفصل في الملل والأهواء والنحل“، عبد الکریم شہرتانی، عبد الکریم سمعانی اور عبد القاهر بغدادی، تینوں نے الملل والنحل کے نام سے الگ الگ کتب لکھیں اور ان کتب میں متكلمین کے مختلف مکاتب ہے فکر کا تفصیل جائزہ پیش کیا ہے۔

متکلمین نے ہر اس چیز کا انکار کیا جس کا ادراک ان کی عقل حاصل کرنے سے قاصر تھی، جب کہ اسلام ناممکن الادراک چیزوں کے بارے میں عقل کے فیصلے کو حقیقی فیصلہ تسلیم نہیں کرتا، چنانچہ یہ کلیہ اس وجہ سے درست نہیں کہ جو اسما و صفات اللہ کی ذات سے متعلق ہیں وہ سب غیر مدرک ہیں اور غائب کوشیدہ پر قیاس کرنے کے مترادف ہیں۔ مثلاً اللہ تعالیٰ کا فرمان ہے ﴿لَيْسَ كَمِثْلِهِ، شَيْءٌ﴾^(۱) (اللہ کے مثل کوئی چیز نہیں)۔ اب ظاہر ہے کہ اس آیت کی رو سے عقل اللہ تعالیٰ کے ادراک سے قاصر ہے اور جب عقل کو اس کا ادراک حاصل نہیں تو بغیر غور و فکر اس کے بارے میں رائے قائم کرنے والے کو یہ آیت بھی پیش نظر رکھنی چاہیے ”وَ لَا تَقْفُ مَا لَيْسَ لَكَ بِهِ عِلْمٌ“^(۲) (اور اس چیز کے پیچھے مت پڑو جس چیز کی تسمیہ خبر نہیں)۔ شاید یہ کہنا مناسب نہ ہو گا کہ بعض متکلمین نے عقل کا دائرہ کار اور حدود کا بھی تعین کیا اور واضح کیا کہ اصول دین اور اصول منطق میں واضح فرق ہے۔ ان کے مطابق ضروری نہیں کہ عقل جس چیز کے دراک سے قاصر ہو اس کے وجود ہی سے انکار کر دیا جائے۔^(۳) مثلاً خالی آسمان کو دیکھ کر عقل یہ نہیں مان سکتی کہ اسی آسمان سے بارش برستی ہے لیکن اس کے باوجود بارش کے وجود سے کسے انکار ہے، لہذا کسی چیز کا ظاہر آموجو نہ ہونا اس کے عدم وجود کو مستلزم نہیں ہو سکتا۔

منہج اختلاف کے اسباب اور جوہات

محمد شین اور متکلمین کے باہمی اختلافات کے حوالے سے اگرچہ کتب کا ایک بڑا ذخیرہ موجود ہے جسے پڑھ کر اندازہ ہوتا ہے کہ کتنے دقیق اور باریک مسائل کو موضوع بحث بنایا گیا ہے^(۴) لیکن اس ذخیرے کے عمومی

۱۔ القرآن ۲۲:۱۱۔

۲۔ القرآن ۱:۳۶۔

۳۔ جابر ادريس، منهج السلف و المتكلمين في موافقة العقل للنقل، ۱: ۷۷؛ سعود بن عبد العزيز العربي، الأدلة العقلية النقلية على أصول الاعتقاد (سعودي عرب: دار عالم المؤواد، ۱۴۲۹ھ)، ۲۵-۲۸؛ شاكر بن توفيق العاروري، الأشعرية في ميزان الأشعار (اردن: طبعة جديدة منقحة، ۲۰۱۱ء)، ۱: ۲۳-۲۷۔

۴۔ اس حوالے سے عربی زبان میں تقریباً چار سو کتب اور مختلف جامعات کے پیچاں تحقیقی مقالات تو راتم کی نظر سے گزر چکے ہیں۔ البتہ یہ بات کہتے ہوئے بڑا افسوس ہوتا ہے کہ اردو کا دامن اس موضوع پر کتب اور تحقیقی مقالات سے (اسوائے چند کتب کے) تقریباً تھی دامن ہی ہے۔ جامعات میں کلامی مباحث کے عصری رجحانات پر کام کی کافی گنجائش موجود ہے۔

جائزے سے معلوم ہوتا ہے کہ شاید اس مسئلے کے داخلی و خارجی اسباب اور وجہات کا جائزہ اس وقت نظری سے نہیں لیا گیا جس کی توقع اور ضرورت تھی۔

(۱) باہمی مکالمے کا فقدان

محمدثین اور متكلمین میں اختلاف کا ایک بنیادی سبب باہمی مکالمے کا فقدان تھا، چنانچہ دونوں طرف کے اہل علم ایک دوسرے کی رائے کو برداشت سننے تک کے روادرانہ تھے۔ اس حوالے سے محمدثین اس درجہ سختی برتنے تھے کہ اگر کوئی شخص محسن متكلمین پر نقد کے نقطہ نظر سے ان کی رائے نقل کرتا تو اس ”نقل کفر“ کو بھی جائز نہیں رکھتے تھے۔ مثلاً امام احمد بن حنبل عَنْ أَبِيهِ الْمُعَاوِيَةِ کے ایک ہم عصر محدث جرث محاسیب عَنْ أَبِيهِ الْمُعَاوِيَةِ نے متكلمین کے رد میں ایک کتاب لکھی تو امام احمد بن حنبل عَنْ أَبِيهِ الْمُعَاوِيَةِ اتنی سی بات پر ان سے ناراض ہو گئے اور ان سے مانا جانا چھوڑ دیا۔^(۲۵) اسی طرح محمدثین کی زبانی یہ روایتیں منقول ہیں کہ جب کسی کو ”جوہر“، ”عرض“ اور ”مادہ“ وغیرہ کے الفاظ استعمال کرتے سن تو سمجھ لو کہ وہ گمراہ ہے۔^(۲۶) بعض محمدثین جن میں امام بخاری بھی شامل ہیں، نے اس میں تفہیق کی تھی کہ قرآن مجید کا جو تنظیم کیا جاتا ہے، یہ مخلوق اور حداث ہے۔ یہ بات جب ان کے استاد امام ذہبی (جن سے بخاری میں کئی احادیث مردوی ہیں) نے سنی تو حکم دیا کہ جس شخص کا یہ قول ہے وہ ہماری مجلس میں نہ آئے۔^(۲۷) ظاہر ہے کہ جب علمی اختلاف میں ایک دوسرے کی رائے کو ایک ساتھ بیٹھ کر سمجھنے اور حل کرنے کے رویے کی حوصلہ ٹکنی کی جائے گی تو مسائل کیسے حل ہوں گے۔

(۲) معقول و منقول کے اصولوں میں فرق

محمدثین اور متكلمین میں اختلاف کی دوسری بنیادی وجہ یہ تھی کہ علم کلام اور علم حدیث کے اصولوں میں زمین و آسمان کا فرق تھا۔ کسی روایت کو جانپنے کے حوالے سے محمدثین کا معیار نقل پر تھا اور سنو متن کی جائیج، ہی ان کا محور علم تھا، جب کہ متكلمین روایت کو جانپنے کا معیار عقل کو قرار دیتے تھے اور ان کے نزدیک کسی روایت کو سنو

۲۵۔ امام جرث محاسیب عَنْ ابْنِ زَيْدٍ مشہور زاہد اور محدث تھے۔ محمدثین بھی ان کی تعریف میں رطب اللسان ہیں۔ حضرت جبید بغدادی عَنْ ابْنِ عَوْنَانٍ کے مرید تھے۔ امام غزالی عَنْ ابْنِ عَوْنَانٍ نے احیاء علوم الدین میں اس واقعہ کو تفصیل سے نقل کیا ہے۔ (تفصیل ملاحظہ ہو: شلی نعمانی، علم الكلام اور الكلام، ۲۷-۳۳)۔

۲۶۔ سلیمان بن صالح الحسن، موقف المتكلمين من الاستدلال بنصوص الكتاب والسنة، ۹۲۔

۲۷۔ شلی نعمانی، علم الكلام اور الكلام، ۱۳۔

متن کے اعتبار سے نہیں بلکہ اس کے داخلی حسن و فتح کے اعتبار سے جانچنا چاہیے۔^(۷۸) یہ اختلاف اولاً اگرچہ محدثین اور متكلّمین کے مابین تھا، لیکن بعد میں متكلّمین ہی کے ایک معتدل طبقے اشاعرہ نے اس مسئلہ کو غیر معمولی اہمیت دی اور انہوں نے محدثین کے مقدمے کو بڑی عمدگی سے پیش کیا۔ اشاعرہ نے عقل کی اہمیت کو تسلیم کیا مگر اس کی حدود اور دائرہ کارک تعيین بھی کیا۔^(۷۹) یہ کہے بغیر چارہ نہیں کہ اگر یہ طرز عمل بہت پہلے محدثین اختیار کر لیتے تو شاید یہ مسئلہ اتنا طویل ہی نہ پکڑتا۔

قرون اولیٰ میں اکثر علماء ایک فنی ہوتے تھے، چنانچہ جس طرح ائمہ نحو کو فقه سے ناداقیت تھی بالکل اسی طرح اکثر محدثین علوم عقلیہ سے ناداقیت تھے اور یہی حال متكلّمین کا علوم نقایہ کے حوالے سے تھا۔ علم الکلام کے ایجاد کے بعد چوں کہ اس میں یونانی فلسفے کی کئی اصطلاحات شامل ہو گئی تھیں اور محدثین یونانی فلسفے کو شروع دن سے بر اجانتے تھے، اس لیے محدثین ان اصطلاحات میں باہم فرق نہ کر سکے اور جو طرزِ عمل انہوں نے فلسفے کے حوالے سے اختیار کیا وہی روایہ علم الکلام کے صحن میں بھی روا رکھا، چنانچہ اتنی ایسکی نے بجا طور پر لکھا ہے کہ متفقہ میں کی تصنیفات میں محض اس غلط فہمی کی بنابر کہ علم الکلام اور فلسفہ ایک ہی چیز ہے، بہت سے لوگوں پر جرح کی گئی ہے، چنانچہ احمد بن صالح کے بارے میں کہا گیا کہ وہ فلسفیانہ باتیں کرتے ہیں، حال آنکہ جس نے یہ کہا وہ فلسفے کو جانتا بھی نہ تھا۔ اسی طرح ابو حاتم کی نسبت کہا گیا، حال آنکہ وہ صرف متكلّم تھے۔ نیزہ ہی نے مزی کے متعلق کہا کہ وہ معقول جانتے تھے، حال آنکہ ذہبی اور مزی دونوں معقول کا ایک حرف تک نہ جانتے تھے۔^(۸۰)

(۳) نصوص کے مفہوم کی تعيین کا مسئلہ

محدثین اور متكلّمین میں اختلاف کی تیسری بنیادی وجہ نصوص کے مفہوم کی تعيین میں تاویل سے استفادہ کے جواز و عدم جواز کی بحث تھی۔ اس حوالے سے قرآن و حدیث سے چند مثالیں درج ذیل ہیں۔

(الف) قرآن کریم سے مثالیں:

خدا تعالیٰ کا ہاتھ ہونا۔^(۸۱) ☆

۷۸۔ محمد بن عبد الکریم الشہرتانی، الملل والنحل، ۱: ۸۵۔

۷۹۔ شاکر بن توفیق العاروری، الأشعرية في ميزان الأشاعرة، ۱: ۱۸-۲۷۔

۸۰۔ تاج الدین عبد الوہاب بن علی ایسکی، طبقات الشافعیۃ الکبریٰ (فیصل عیسیٰ البائی الحلبی، ۱۹۶۳ء)، ۱: ۳۱۔

۸۱۔ القرآن ۲۸: ۱۰۔

- پہاڑوں کا تسبیح پڑھنا۔^(۸۲) ☆
- ہدہ کا عاقلانہ بتیں کرنا۔^(۸۳) ☆
- فرشتوں کا انسانی اعمال لکھنا۔^(۸۴) ☆
- دوزخ کا کلام کرنا۔^(۸۵) ☆
- جنت کی نعمتوں کی کیفیت۔^(۸۶) ☆
- صراط و میزان کا ذکر۔^(۸۷) ☆

چوں کہ ان کا ذکر قرآن کریم میں موجود ہے اس لیے متكلمین کے تمام مکاتب فکر نے انھیں تسلیم کیا۔ لیکن ان کی حقیقت اور ماہیت کی تعبین میں اختلاف ہوا۔ بعض نے ظاہری معنی اور بعض نے مجازی معنی مراد لیتے ہوئے تاویل سے کام لیا۔

(ب) احادیث مبارکہ سے مثالیں:

- مومن کا دل اللہ کی دوالگیوں کے درمیان ہے۔^(۸۸) ☆
- حجر اسود دنیا میں خدا تعالیٰ کا ہاتھ ہے۔^(۸۹) ☆
- یمن سے خدا تعالیٰ کی خوش بو آتی ہے۔^(۹۰) ☆

-۸۲ القرآن ۲۱:۲۹۔

-۸۳ القرآن ۲۷:۲۲۔

-۸۴ القرآن ۱۷:۵۰۔

-۸۵ القرآن ۱۸:۳۱۔

-۸۶ القرآن ۵۰:۳۰۔

-۸۷ القرآن ۷:۸۵۔

-۸۸ مسلم بن حجاج القشیری، صحیح مسلم، کتاب القدر، باب تصریف الله تعالیٰ القلوب کیف شاء، ۷۳۰ھ، حدیث: ۲۶۵۳۔

-۸۹ اسماعیل بن محمد غلبونی، کشف الخفاء و مزیل الالباس (بیروت: دار إحياء التراث العربي، ۱۳۵۱ھ)، ۱: ۳۲۸۔

-۹۰ احمد بن حنبل، مستند الإمام أحمد بن حنبل، (المطبعة المیمنیة، ۱۳۱۳ھ)، ۲: ۵۲۱۔

☆ قیامت کے دن موت مینڈھے کی شکل میں لائی جائے گی۔^(۹۱)

☆ اللہ تعالیٰ نے سب سے پہلے قلم کو پیدا کیا۔^(۹۲)

☆ گھوڑے کے پسینے والی حدیث۔^(۹۳)

اگرچہ محدثین کا نقطہ نظر یہ تھا کہ نصوص کے مفہوم کی تعین میں تاویل سے کام لینا درست نہیں ہے مگر ان کے طرز فکر کو مقبولیت حاصل نہ ہوئی اور لا محالہ انھیں بھی بعض اعتقادی مسائل میں تاویل کا سہارا لینا پڑا اور اصول وضع کرنے پڑے۔ مثلاً امام احمد بن حنبل جو تاویل کے سخت مخالف ہیں، انھیں بھی اوپر بیان کی گئیں پہلی تین احادیث کی تاویل کرنی پڑی ہے۔^(۹۴) تاہم اس مسئلے کو جس خوب صورت انداز سے امام غزالی نے حل کیا ہے وہ قابل تعریف ہے۔ انھوں نے اس طرز کی روایات کو وجود خمسہ میں محصور کیا ہے۔ چنانچہ ان کے مطابق:

☆ وجود ذاتی: وہ وجود جو حقیقی ہے اور مسلمات میں سے ہے۔ مثلاً آسمان، زمین، حیوانات اور نباتات وغیرہ۔

☆ وجود حسی: وہ وجود جو حواس سے تعلق رکھتا ہے۔ مثلاً خواب اور وہم وغیرہ۔

☆ وجود خیالی: وہ وجود جو مخصوص خیالی ہو۔ مثلاً کسی کے وجود کو یوں محسوس کرنا کے وہ سامنے موجود ہے۔

☆ وجود عقلی: وہ وجود جو اصل حقیقت پر مبنی ہو۔ مثلاً کوئی شے ہاتھ میں ہونے کو اعتیار پر محول کرنا۔

☆ وجود شہی: وہ شے جو خود موجود نہیں لیکن اس کے مشابہ ایک چیز موجود ہے۔^(۹۵)

امام غزالی نے ہر ایک کی متعدد مثالیں بیان کی ہیں۔ مثلاً اوپر بیان کی گئی موت کے مینڈھے کی شکل میں آنے والی حدیث کو وجود حسی قرار دیا ہے جب کہ سب سے پہلے قلم کو پیدا کیے جانے والی حدیث کو وجود عقلی کی

-۹۱۔ البخاری، الجامع الصحيح، کتاب تفسیر القرآن، باب قوله: و أندرهم يوم الحسرة، ۱۱۸۱، حدیث:

۲۷۳۰

-۹۲۔ الترمذی، سنن الترمذی، أبواب القدر، باب بدون عنوان، ۲۳۰، حدیث: ۲۱۵۵۔

-۹۳۔ جلال الدین السیوطی، الالائی المصنوعة في الأحادیث الموضوعة (بیروت: دار المعرفة)، ۱: ۳۔

-۹۴۔ یہ قول امام غزالی کا ہے کہ امام احمد بن حنبل نے بیان کردہ تین احادیث میں تاویل سے کام لیا ہے۔ (تفصیل ملاحظہ ہو: الغزالی، قواعد العقائد (بیروت: عالم الکتب، ۱۹۸۵ء)، ۱۳۵) لیکن امام ابن تیمیہ نے ان کے اس الزام کی نفی

کی ہے اور واضح طور پر لکھا ہے: فهذه الحكاية كذب على أحمد، لم ينقلها أحد عنه بأسناد (تفصیل ملاحظہ

ہو: البعض، موقف المتكلمين من الاستدلال بنصوص الكتاب والسنة، ۵۰۲)۔

-۹۵۔ الغزالی، فیصل التفرقة بین الإسلام و الزندقة (دار النشر المغاربية، ۱۹۸۳ء)، ۸-۱۱۔

مثال میں پیش کیا ہے۔ امام غزالی رحمۃ اللہ علیہ کے مطابق نصوص میں وارد اس طرز کی روایات کا مطلقاً انکار کرنا کفر ہے لیکن اگر امثال مذکورہ بالاسے کسی قسم کے مطابق اس کا وجود تسلیم کیا جائے تو یہ کفر نہیں۔^(۹۶)

(۲) اخذ روایت کے اصولوں میں فرق

محمد شین اور متكلمین میں اختلاف کا چوتھا سبب اخذ روایت کے حوالے سے تھا۔

(الف) بعض محمد شین ایسے افراد کی روایات کی تضعیف کر دیتے ہیں جو قبولیت کی شرائط پر پورا اترتی ہوں، مثلاً

☆ وہ شخص جو فضائل سے متعلق احادیث بیان کرے۔

☆ وہ شخص جو آلات طرب (ساز) سنتا ہو۔

☆ وہ شخص جو بادشاہ سے ملتا اور اس کے تختے قبول کرتا ہو۔^(۹۷)

(ب) بعض محمد شین کسی راوی کو متمہم بالکذب کرتے ہیں اور اس سے کوئی روایت نقل نہیں کرتے، جب کہ

دیگر محمد شین اس کی موافقت کرتے ہیں۔ اس کی وجہ یہ ہے کہ تمام محمد شین نے اخذ روایت کے حوالے

سے الگ الگ اصول بنائے ہیں۔ مثلاً عبد اللہ بن معاویہ کو امام بخاری نے منکر حدیث اور امام نسائی نے

ضعیف قرار دیا ہے۔^(۹۸) لیکن امام دارقطنی نے انھیں ثقہ قرار دیا ہے۔^(۹۹) امام ابو داؤد نے اپنے بیٹے

عبد اللہ کی تضعیف کی ہے، جب کہ اکثر محمد شین کے نزدیک وہ ثقہ ہے۔^(۱۰۰) وکیع بن الجراح اپنے والد

سے سوائے مقررین کے روایت نہیں کرتے تھے۔^(۱۰۱) اسی طرح علی بن المدینی نے اپنے والد کی

تضیییف کی ہے۔^(۱۰۲)

- ۹۶ - مرجع سابق، ۱۹۔

- ۹۷ - البغدادی، الكفاية في علم الرواية (قاهرہ: مطبعة السعادة، ۱۹۷۲ء)، ۱۱۰۔

- ۹۸ - ابو عبد اللہ عبد الرحمن بن محمد ابن ابی حاتم الرازی، الجرح والتعديل (بیروت: دار إحياء التراث العربي)، ۵:

- ۸۳۳ -

- ۹۹ - الدارقطنی، سؤالات الحاکم في الجرح والتعديل (رباط: مكتبة المعارف، ۱۴۰۳ھ، ۲۱۷-۲۱۸)۔

- ۱۰۰ - شمس الدین النجاشی، تذكرة الحفاظ (حیدر آباد: مطبعة دائرة المعارف، ۱۳۸۸ھ)، ۲: ۷۷۱۔

- ۱۰۱ - ابو داؤد سجستانی، سؤالات أبي عبید الأجري (مطبوعات الجامعة الإسلامية)، ۱۳۳: ۳۔

- ۱۰۲ - الذہبی، میزان الاعتدال في نقد الرجال (بیروت: دار الكتب العلمية، ۱۹۹۵ء)، ۲: ۳۰۱۔

(ج) بعض متکلمین ایسے راوی کی روایت سے جھٹ پڑتے ہیں جس کی کوئی بھی صحابی موافق نہیں کرتا۔

مثلاً حضرت فاطمہ بنت قیسؓ کی روایت کے بارے میں حضرت عمرؓ کا یہ فرمانا کہ ایک عورت کی گواہی پر ہم قرآن و سنت کو نہیں چھوڑ سکتے۔^(۱۰۳)

(د) محمد شین نے اگرچہ متکلمین میں سے اکثر کی روایات نہیں لیں، مثلاً عمر و بن عبید اور معبد جہنی وغیرہ، لیکن

بعض متکلمین سے روایات اخذ کیں ہیں، مثلاً قتادہ بن دعامة ابن ابی عروبة وغیرہ۔^(۱۰۴) انھیں سے متکلمین استدلال کرتے ہیں۔

(ر) محمد شین کے ہاں داخلی و خارجی نظر کے حوالے سے قدرے اختلاف پایا جاتا ہے، چنانچہ محمد شین نے قبول روایت میں نہ صرف متکلمین کے منسج پر تقدیم کی بلکہ خود ایک دوسرے پر بھی سخت نظر کیا ہے۔^(۱۰۵)

محمد شین کے اس اختلاف کو متکلمین نے اپنی دلیل کے طور پر استعمال کیا ہے۔

(۵) تشبیہ و تنزیہ اور تضاد و تناقض

محمد شین اور متکلمین میں پانچوں اختلف تشبیہ و تنزیہ اور نصوص میں باہمی تکرار اور وجہ سے پیدا ہوا۔

مثلاً قرآن کریم میں ارشاد ہے ”لَيْسَ كَمُؤْلِهِ شَيْءٌ“^(۱۰۶) (اللہ کے مثل کوئی چیز نہیں)۔ اس آیت مبارکہ سے

واضح طور پر معلوم ہو رہا ہے کہ اللہ کی تشبیہ کسی طور درست نہیں لیکن ایک دوسری آیت میں ہے ”بل یاداہ

- ۱۰۳۔ ابن قتیبہ، تأویل مختلف الحدیث، ۵۶۔

- ۱۰۴۔ سعید بن ابی عروبة سے امام بخاری (صحیح البخاری، ۹۳۲) اور امام مسلم (صحیح مسلم، ۱۰۰۱) سمیت محمد شین

کی ایک بڑی جماعت نے روایت کی ہے۔ امام مخاونی نے اس موضوع پر بڑی عمدہ بحث کی ہے۔ (تفصیل ملاحظہ ہو: محمد بن عبد

الرحمن المخاونی، فتح المغیث (ریاض: دار المنهاج، ۱۴۲۶ھ، ۲۷۱: ۳)

- ۱۰۵۔ محمد جمال الدین القاسمی، قواعد التحذیث فی فنون مصطلح الحدیث (بیروت: مؤسسة الرسالة، ۲۰۰۳ء)،

- ۱۰۶۔ ۱۶۱-۱۶۲۔

- ۱۰۷۔ القرآن ۱۱: ۳۲

مبسوط تر،^(۱۰۷) (الله تعالى کے دونوں ہاتھ کشادہ ہیں) نیز ایک مستند حدیث میں ہے ”قلب المؤمن بين إصبعين“^(۱۰۸) (مؤمن کا دل اللہ کی دو انگلیوں کے درمیان ہے)۔ متکلمین کے اس حوالے سے دو شہادات ہیں۔

پہلا یہ کہ اگر محمد شین کے اصول کے مطابق ”ید“ اور ”إصبعین“ کے ظاہری معنی مراد لیے جائیں تو
یہ بات تسلیم کرنا پڑے گی کہ اللہ تعالیٰ کا جسم ہے، جب کہ دلائل عقلیہ اس کے خلاف ہیں۔

دوسرایہ کہ ان آیات اور حدیث مبارکہ میں باہم تضاد پایا جاتا ہے کیوں کہ ایک طرف تو اللہ تعالیٰ کے
مثل کی واضح نفی موجود ہے، جب کہ دوسری طرف اس کے ہاتھ اور انگلیوں کی بات کی گئی ہے۔^(۱۰۹)

(الف) پہلے بحث کے حوالے سے محمد شین نے یہ اصول بیان کیا ہے کہ جس جگہ ظاہری اور لغوی معنی اختیار
کرنے سے کوئی محال لازم آتا ہواں تاویل جائز ہے، لیکن اس کے علاوہ اور کسی چیز میں تاویل جائز
نہیں۔ چنانچہ مذکورہ آیت مبارکہ اور حدیث مبارکہ میں ہاتھ اور انگلیوں سے مراد اللہ تعالیٰ کی نعمت
اور قدرت ہے، مگر یہ بات ذہن نشین رہے کہ نصوص میں جو تذکرہ اللہ تعالیٰ کے ہاتھ اور انگلیوں کے
حوالے سے ہمیں ملتا ہے ان پر ایمان لانا ضروری ہے مگر ان کی تشبیہ انسانی اعضا کے ساتھ دینا قطعی
درست نہیں، کیوں کہ اللہ کی مثل کوئی نہیں۔^(۱۱۰) اس ضمن میں محمد شین بغیر کسی تاویل، تمثیل اور
کیفیت کے اللہ تعالیٰ کے لیے ہر اس چیز کا ثبوت مانتے ہیں جو نصوص صحیح سے ثابت ہے۔ اس سے یہ
بات بھی ظاہر ہو گئی کہ محمد شین اللہ کی تنزیہ کا قطعی اعتقاد رکھتے ہیں جس کے انکار کی گنجائش نہیں۔

(ب) دوسرا شہر تناقض و تضاد کے حوالے سے ہے اور اس ضمن میں محمد شین کا تفصیلی نقطہ نظر بیان کیا جاتا
ہے۔

بعض اوقات قرآن کی دو آیات میں تعارض ہوتا ہے تو اس صورت میں اولاً دونوں آیات میں تطبیق کی
کوشش کی جائے گی، لیکن اگر ایسا ممکن نہ ہو تو واضح صراحة اور تقدم زمانی کے اعتبار سے ایک آیت

-۱۰۷۔ القرآن: ۵: ۲۳۔

-۱۰۸۔ التشریی، صحيح مسلم، ۷: ۱۳۰۔

-۱۰۹۔ الشعري، مقالات الإسلاميين واختلاف المسلمين، ۱: ۲۷۱۔

-۱۱۰۔ اسماعيل بن محمد اصحابياني، الحجۃ في بيان الحجۃ (دار الرایۃ للنشر والتوزیع)، ۲: ۲۶۰-۲۶۱۔

دوسری آیت کو منسون کر سکتی ہے۔ مثلاً قرآن کریم میں ہے: ﴿إِنْ يَكُنْ مِنْكُمْ عَشْرُونَ صَدِّرُونَ يَعْلَمُوا مِائَتَيْنَ﴾^(۱۱۱) (اگر تم میں سے بیس ثابت قدم رہنے والے ہوں تو وہ دوسرا پر غالب آجائیں گے) جب کہ اگلی آیت میں ہے: ﴿فَإِنْ يَكُنْ مِنْكُمْ مِائَةٌ صَابِرٌ يَعْلَمُوا مِائَتَيْنَ﴾^(۱۱۲) (اگر تم میں سے سو ثابت قدم رہنے والے ہوں تو وہ دوسرا پر غالب آجائیں گے)۔ واضح صراحت اور تقدم زمانی کی وجہ سے محقق محمد شین نے پہلی آیت کو منسون قرار دیا ہے۔^(۱۱۳)

اگر قرآن و حدیث میں باہم تعارض ہو تو حدیث کے مقابلے میں قرآن کریم کو اختیار کیا جائے گا۔ اس حوالے سے حدیث کے متواتر و خبر واحد اور صحیح وضعیف ہونے کا بھی جائزہ لیا جائے گا۔ اگر حدیث خبر واحد یا وضعیف ہے تو ب قرآن کریم کے مقابلے میں انھیں اختیار کرنے کا کوئی جواز نہیں رہتا، لیکن اگر حدیث متواتر اور صحیح ہے تو اسے ناسخ و منسون یا مجمل و مفصل پر محمول کیا جائے گا؛ مثلاً آیت مبارکہ ہے ﴿وَلَذَا أَخَذَ رَبُّكَ مِنْ بَنِي آدَمَ مِنْ طُهُورِهِمْ دُرِينَهُمْ وَأَشَهَدُهُمْ عَلَى أَنفُسِهِمْ﴾^(۱۱۴) (اور جب نکلا تیرے رب نے بنی آدم کی پشت سے ان کی اولاد کو اور عہد لیا ان سے ان کی جانوں پر) لیکن صحیح حدیث میں ہے ”إِنَّ اللَّهَ تَعَالَى مَسَحَ عَلَى ظَهَرِ آدَمَ عَلَيْهِ السَّلَامُ وَأَخْرَجَ مِنْهُ ذُرِيَّتَهُ“^(۱۱۵) (بے شک اللہ تعالیٰ نے آدم علیہ السلام کی پشت سے نکلنے والی ان کی اپنی اولاد سے عہد لیا)۔ گویا آیت مبارکہ میں تو ہے کہ اللہ تعالیٰ نے تمام بنی آدم سے عہد لیا، جب کہ حدیث کہتی ہے کہ

- ۱۱۱۔ القرآن ۸: ۲۵۔

- ۱۱۲۔ القرآن ۸: ۲۶۔

- ۱۱۳۔ علامہ جلال الدین سیوطی نے الإنقان في علوم القرآن میں قرآن کریم کی بیس آیات کو منسون قرار دیا ہے جب کہ امام شاہ ولی اللہ دہلوی نے الفوز الكبير في أصول التفسير میں پانچ آیات کو منسون مانا ہے۔ (تفصیل ملاحظہ ہو: جلال الدین سیوطی، الإنقان في علوم القرآن (سعودی عرب: وزارة الشؤون الإسلامية)، ۲: ۱۳۳۶، شاہ ولی اللہ دہلوی، الفوز الكبير في أصول التفسير (دہلی: مطبع احمدی، ۱۸۸۷ء)، ۲۶)۔

- ۱۱۴۔ القرآن ۷: ۱۷۲۔

- ۱۱۵۔ الترمذی، سنن الترمذی، أبواب تفسیر القرآن، باب ومن من سورة الأعراف، ۸۷۶، حدیث: ۳۰۷۵۔

صرف آدم علیہ السلام کی پشت سے نکلنے والے ان کے حقیقی بیٹوں سے عہد لیا۔ اس تناقض کے باعث متكلمین نے اس حدیث کو رد کیا ہے۔^(۱۱۶) درست بات یہ ہے کہ اس بارے میں قرآنی آیت مجمل ہے اور حدیث منفصل ہے، اس لیے اس میں کسی قسم کا تعارض نہیں ہے۔

اگر دو حدیثوں میں تعارض ہو تو صحیح کو ضعیف پر مقدم کریں گے یا ناسخ و منسوخ کا عمل کیا جائے گا اور اگر ممکن ہو تو دونوں میں تطیق کی کوشش کی جائے گی۔ مثلاً حدیث مبارکہ ہے ”إِذَا أَتَىٰ أَحَدَكُمُ الْغَائِطَ فَلَا يَسْتَقْبِلُ الْقَبْلَةَ“^(۱۱۷) (جب تم میں سے کوئی حاجت کو جائے تو قبلہ رخ ہو کرنے بیٹھے) لیکن ایک

اور حدیث میں ہے ”فَرَأَيْتَهُ، قَبْلَ أَنْ يَقْبُضَ بَعْدًا، يَسْتَقْبِلُهَا“^(۱۱۸) (میں نے آپ صلی اللہ علیہ وسلم کو وصال کے سال قبلہ کی طرف رخ کر کے پیشاب کرتے دیکھا)۔ ان احادیث میں اگرچہ ناسخ و منسوخ کے حوالے سے اختلاف ہے، لیکن یہاں پر نسخ کا قول صحیح نہیں؛ اس لیے کہ دونوں احادیث کو جمع کرنا ممکن ہے؛ چنانچہ محدثین نے اس کے تین جواب دیے ہیں: پہلا جواب یہ کہ قاعدہ کلیہ واقع جزئیہ سے راجح ہوتا ہے، دوسرا جواب یہ کہ قول فعل سے راجح ہوتا ہے، تیسرا جواب یہ کہ پہلی حدیث امت کے لیے قانون اور دوسری حدیث آپ صلی اللہ علیہ وسلم کی خصوصیت پر محمول ہے۔^(۱۱۹)

منبع اختلاف کے نتائج و اثرات

عقائد کے حوالے سے محدثین اور متكلمین کے منتج میں نہ صرف واضح اختلاف تھا، بلکہ دونوں اطراف اس اختلاف کی انتہائیں موجود تھیں، چنانچہ ایک طرف محدثین نے ظاہر کے خلاف چلنے پر سخت پابندیاں عائد کر رکھیں تھیں تو دوسری طرف متكلمین نے بھی ان کے بر عکس چلنے کا عہد کر رکھا تھا۔ متكلمین نے محدثین کی بجائے

- ۱۱۶ - ابن قتیبه، تأویل مختلف الحدیث، ۱۲۵۔

- ۱۱۷ - اصل روایت بخاری کی ہے لیکن یہ حدیث معمولی تغیر کے ساتھ متعدد کتب حدیث میں آئی ہے۔ (تفصیل ملاحظہ ہو: البخاری، الجامع الصحيح، کتاب الوضوء، باب لا تستقبل القبلة بغاطة أو بول، إلا عند البناء، جدار

أونحوه، ۵۲، حدیث: ۱۲۳)۔

- ۱۱۸ - ابن ماجہ، سنن ابن ماجہ، ابواب الطهارة و سننها، باب الاستبراء بعد البول، ۹۷۔

- ۱۱۹ - فیض احمد ملتانی، المسائل و الدلائل (ملتان: مکتبہ حفاظیہ)، ۱۲۵۔

اپنی فلسفیانہ آراؤ ترجیح دی اور بے شمار جید فقہا و محدثین کو مطعون ٹھہرایا، جیسا کہ معتزلہ کے امام جاظہ کے قول سے واضح ہے کہ محدثین تقلید میں انتہائی درجے کا غلوکیے ہوئے ہیں۔ چنانچہ ان میں اتنی جرأت بھی نہیں کہ قیاس کے ذریعے کسی چیز کو قول یارد کر سکیں اور یہی تقلید انھیں عقل کی اہمیت سمجھنے سے قاصر رکھے ہوئے ہے۔^(۱۲۰) محدثین اس رویے پر کیوں کر خاموش رہ سکتے تھے؛ انھوں نے بھی متكلمین کے طعن و تشنیع کا خوب جواب دیا، بلکہ بعض محدثین نے تو متكلمین پر کفر والحاد کے فناوی بھی دیے۔ مثلاً امام احمد بن حنبل، و کعب بن الجراح، یزید بن ہروان اور امام مزنی کے مطابق خلق قرآن کا دعویٰ کرنے والا کافر ہے جب کہ امام بخاری نے تو یہاں تک کہہ دیا ہے کہ یہودیوں، عیسائیوں اور مجوہیوں میں سے ”جهیہ“ جیسا کافر اجلہل میں کسی کو نہیں پاتا۔^(۱۲۱) فقہاءِ اربعہ نے بھی متكلمین پر سخت نقد کیا ہے؛ چنانچہ امام مالک نے اہل کلام سے براءت کا اعلان فرمایا ہے، جب کہ امام ابوحنیفہ نے اہل کلام کو بدعتی اور امام ابویوسف نے ان کو زندیق قرار دیا ہے۔^(۱۲۲) امام شافعی کا قول ہے کہ اہل کلام کو درے لگانے چاہئیں۔^(۱۲۳) امام احمد بن حنبل نے ان کی مجلس میں شرکت کو حرام قرار دیا اور واضح کیا کہ جو ثواب کی نیت سے لوگوں میں متكلمین کی بات کروائے گا وہ کتاب و سنت کے راستے سے ہٹ جائے گا اور وہ اہل کلام کی صفت میں شامل ہو کر ہمارا دشمن ہو گا۔^(۱۲۴)

- ۱۲۰ - محمد ابوزہرہ، تاریخ الجدل (دار الفکر العربي)، ۲۱۱۔

- ۱۲۱ - ابن تیمیہ، مجموع الفتاویٰ، ۹: ۷؛ البغدادی، الفرق بین الفرق، ۲۰۲؛ ۲۱۸؛ امام تیمیقی نے اپنی کتاب الاسماء والصفات (المکتبۃ الازھریۃ للتراث، ۱۸۷) میں اس بحث پر ایک مستقل عنوان قائم کیا ہے۔

- ۱۲۲ - الغضن، مؤقف المتكلمين من الاستدلال بنصوص الكتاب والسنّة، ۱: ۷۹۔ ۸۰۔

- ۱۲۳ - شبیل نعمانی، علم الكلام اور الكلام، ۷: ۳۷۔

- ۱۲۴ - امام احمد بن حنبل کے اپنے الفاظیوں ہیں: لاتجالسوأ أهل الكلام۔ (عبد الرحمن الجوزي، مناقب الإمام أحمد بن حنبل، ۲۱۰)۔ ابن جوزی کے مطابق ایک جگہ تو یہ تک کہہ دیا ہے ”علماء الكلام زنادقة“۔ ابن جوزی نے تلبیس إبليس میں متكلمین کے آخر مکاتب فکر کو واضح طور پر کافر قرار دیا ہے۔ (تفصیل ملاحظہ ہو: الجوزی، تلبیس إبليس (دار الوطن للنشر، ۱۴۲۲ھ)، ۱: ۱۵۷-۲۰۲)

بعض محدثین نے توقعائد کے حوالے سے متعدد دلائل کی روشنی میں واضح کیا ہے کہ متكلمین واجب القتل ہیں^(۱۲۵) چنانچہ ان کی گرد نیس مارنے تک کے فتوے بھی جاری کیے گئے، جو ظاہر ہے کسی طور درست نہیں تھا۔ شاید اسی طرز عمل کا نتیجہ تھا کہ اکثر متكلمین (سواء مامون، واشق اور معتصم وغیرہ) ہمیشہ حکومتی عتاب کا شکار رہے اور اکثر کو اپنی رائے کی قیمت اپنی جان دے کر ادا کرنا پڑی، لیکن محدثین کا یہ جارحانہ رویہ وقت کے ساتھ ساتھ کم ہوتا گیا اور متاخرین میں متقدیں جیسی سختی نہ رہی۔ کلامی ابجات کے طویل سفر کے بعد محدثین اس بات پر متفق ہو گئے کہ ”لا نکفر أحداً من أهل القبلة“ (اہل قبلہ جن میں تمام فرقے شامل ہیں، ان میں سے ہم کسی کو کافر نہیں کہتے)، چنانچہ ابتداء میں تو یہ حالت تھی کہ مشہور محدث ابن حبان کو اس بنابر جلاوطن کر دیا گیا تھا کہ انہوں نے خدا کی نسبت کہا تھا کہ وہ محدود نہیں ہے^(۱۲۶) کیوں کہ ابتداء میں یہ نظریہ فرقہ جہیہ کا سمجھا جاتا تھا اور کفر کے ہم پلہ تھا۔ لیکن بعد کے محدثین نے خدا کی عظمت و شان کو اسی لفظ سے ادا کیا ہے۔ اسی طرح امام ذہبی کو مرجبہ کے بارے میں لکھنا پڑا کہ مرجمہ بہت بڑے بڑے علماء کا مذہب ہے۔^(۱۲۷) معتزلہ کے بارے میں علامہ جلال الدین دواعی کو کہنا پڑا کہ معتزلہ کافر نہیں ہیں۔^(۱۲۸) مشہور محدث علامہ تقي الدین بیکی کے مطابق اشاعرہ اور معتزلہ دونوں برابر کے جوڑ ہیں اور متكلمین کے سرگروہ ہیں۔^(۱۲۹)

محدثین اور متكلمین کے علمی مناقح میں سے امت کے ایک بڑے طبقے نے محدثین کے منہج کا ساتھ دیا۔ متكلمین کا ساتھ دے کر انھیں شک و ارتیاب کے سوا کچھ حاصل نہیں ہوا۔ اس کے بر عکس محدثین کے ہاں انھیں

۱۲۵۔ محمد بن ابو بکر ابن القیم، طریق الہجرتین و بباب السعادتین (کلمہ مکرمہ: دار عالم الفؤاد، ۱۴۲۹ھ، ۱: ۱۸۵)۔

۱۲۶۔ چنانچہ مشہور محدث عبدالرحمن بن مهدی کا قول ہے ”لو رأيت رجلاً على الجسر وبيدي سيف يقول القرآن مخلوق ضربت عنقه“ (اگر میرے ہاتھ میں توار ہو اور کسی کو پل پر یہ کہتے سن لوں کہ قرآن مخلوق ہے تو اس کی گردان مار دوں)۔ امام عبد اللہ بن محمد الہروی نے ذم الكلام وأهله (مکتبۃ الغرباء الأثریۃ) میں اس حوالے سے کافی تفصیلی بحث کی ہے۔

۱۲۷۔ الذہبی، میزان الاعتدال فی نقد الرجال، ۶: ۹۹۔

۱۲۸۔ مرجع سابق، ۲: ۳۰۹۔

۱۲۹۔ جلال الدین دواعی، شرح العقائد العضدیہ (بیروت: مکتبۃ العلم، ۲۰۰۲ء، ۲۳۳)۔

۱۳۰۔ شبل نعماں، علم الكلام اور الكلام، ۳۳۔

یقین و ایقان کے وہ جذبات نظر آئے جو ان کے عقیدے کی پختگی اور مضبوطی کا باعث بنے، لیکن اس کے ساتھ ساتھ متكلمین کے طرز فکر نے عقل و فہم کے ایک نئے دور کو جنم دیا اور مختلف علوم و فنون میں غور و خوب کی روایت پر وان چڑھی۔ اس طرز فکر نے گوشہ دع میں مقبولیت حاصل نہیں کی، مگر وقت گزرنے کے ساتھ جب کئی قویں اسلام میں داخل ہوئیں تو ان کے ہاں اس طرز فکر نے غیر معمولی اہمیت اختیار کر لی۔ اندھی اور متعصبانہ تقلید کی بجائے عقل و فہم سے کام لینے کی روایت پر وان چڑھی۔ مولانا مناظر احسن گیلانی نے بجا طور پر فرمایا ہے کہ اس علم کے مطالعے کے بعد ہر مسلمان اپنے کو خاندانی روایات کا شکار یا خوش اعتقادی کا اسیر نہیں، بلکہ عقل و دانش کی روشن راہ پر پاتا ہے۔^(۲۰) تاہم یہ کہے بغیر چارہ نہیں کہ اگر دونوں مکاتب فکر علمی اختلافات کو علمی اختلافات تک ہی محدود رکھتے اور تکفیریت و نفرت کے جذبات کو پھلنے پھولنے نہ دیتے تو زیادہ مناسب تھا اور اس حوالے سے محدثین سے زیادہ شاکستگی کی توقع تھی۔

نتیجہ و بحث

(۱) اعتقادی مسائل میں محدثین اور متكلمین کے اختلافات کا اگر بہ نظر غائر جائزہ لیا جائے تو یہ بات آشکار ہوتی ہے کہ فریقین نے ایک دوسرے کے حوالے سے کافی غیر معتدل روایہ روا رکھا جو کسی طور مستحسن قرار نہیں دیا جاسکتا۔ اگر محدثین کے طرز عمل کا جائزہ لیا جائے تو یہ بات واضح طور پر کہی جاسکتی ہے کہ انہوں نے متكلمین کے عقلی دلائل کے جوابات عقلی دلائل سے دینے کی بجائے احادیث مبارکہ کا سہارا لیا، چنانچہ ابتدائی دور کے اکثر محدثین نے اپنی کتب میں متكلمین کے رد میں احادیث کے باقاعدہ ابواب قائم کیے جس سے امت میں متكلمین کے طرز استدلال سے نفرت کے جذبات پیدا ہوئے۔ اس نفرت نے اگرچہ وتنی طور پر عقلی اباحت کے سیالاب کو روک دیا مگر بعد کے حالات سے معلوم ہوتا ہے کہ یہ کوئی مستقل حل نہیں تھا۔

(۲) اگرچہ اہل علم کے ایک بڑے طبقے کی رائے میں اعتقادی مسائل میں متكلمین کا طرز فکر درست نہیں تھا لیکن یہ بات بھی قبل توجہ ہے کہ اس دور میں متكلمین کی جانب سے اگر اس قسم کی اباحت سامنے نہ آتیں تو نو مسلم قوموں میں اسلام کو بہ طور عقلی مذہب پیش کرنے میں کافی مشکلات پیش آتیں۔ اس حوالے سے یہ بات بھی فراموش نہیں کرنی چاہیے کہ اگر متكلمین کے اعتقادی تفردات وجود میں نہ

۱۳۰۔ مناظر احسن گیلانی، الدین ا القیم (کراچی: مکتبہ اسعدیہ، ۱۹۰۰ء)، ۲۷۔

آتے تو شاید امام احمد بن حنبل، امام غزالی، ابن خلدون، ابن رشد اور امام شاہ ولی اللہ دہلوی رحمہم اللہ کے علم و فکر کے وہ جواہر ہمارے پاس موجود نہ ہوتے جس پر بجا طور پر امت مسلمہ فخر کر سکتی ہے۔

(۳) محمد شین اور متكلمین کے مابین یہ مسائل ایک عرصے تک رہے، لیکن پھر متكلمین ہی میں سے اشاعرہ نے راہ اعتدال تلاش کرنے کی کوشش کی اور اس ضمن میں بہت سے مسائل میں درمیانی راستہ اختیار کیا۔ اسی سبب اشاعرہ کو امت مسلمہ میں مقبولیت نصیب ہوئی۔ دل چسپ بات یہ ہے کہ احتجاف جو اعتقادی حوالے سے ابتدأ ماتزید یہ سے متاثر تھے وہ بھی رفتہ رفتہ شوافع کی طرح اشعری فکر سے متاثر ہو گئے۔ راہ اعتدال کے حوالے سے اشاعرہ کے اس اہم کام کو امام شاہ ولی اللہ دہلوی رحمۃ اللہ علیہ نے ایک نئی جہت سے روشناس کرایا؛ چنانچہ وہ پہلے شخص ہیں جنہوں نے محمد شین کے مکتب فکر میں رہتے ہوئے کھل کر انتہائی شرح و بسط سے واضح کیا کہ اسلام کا کوئی حکم عقل کے خلاف نہیں ہو سکتا۔ چنانچہ یہ تو ہو سکتا ہے کہ شریعت کا کوئی حکم مخصوص حالات میں ہماری عقل میں نہ آئے مگر غور و خوض کے بعد اس کی علت تلاش کر لینے سے یہ دشواری بھی دور ہو سکتی ہے۔ اس صورت میں وحی اور عقل کے تناقض کا سوال ہی پیدا نہیں ہوتا۔

(۴) متكلمین کے اعتراضات کے نتیجے میں محمد شین کی جانب سے اس طرز کی کتب بھی سامنے آئیں جن میں احادیث کے تعارض کو رفع کر کے ان میں تطیق پیدا کرنے کی کوشش کی گئی۔ اس ضمن میں محمد شین نے بھی عقلی دلائل اور تاویلات کا راستہ اختیار کیا جو شاید اس حوالے سے ایک بڑی پیش رفت تھی۔ امام شافعی کا یہ قول مشہور ہے کہ میں کوئی بھی دو حدیثیں ایسی نہیں جانتا جو صحیح ہوں اور مقتضاد ہوں اگر کسی کے پاس ایسی احادیث ہیں تو لائے میں اس میں تطیق کر کے دکھاؤں گا۔ دفع تعارض کے ساتھ ساتھ حدیث کے درایتی معیار کے اصول وضع ہوئے اور حدیث کے داخلی و خارجی نقد کے حوالے سے عمدہ کام سامنے آیا۔

(۵) آج کے دور کو ہم بجا طور پر کلامی دور کہہ سکتے ہیں جہاں ہر بات کو عقل کے اوزان میں تولا جاتا ہے۔ ایک وقت ایسا ضرور تھا کہ جب مسلمانوں کی حکم رانی تھی اور کلامی ابجات کا عروج و زوال اسی کے زیر اثر تھا، لیکن آج مسلمان اپنی اس متاع کو لٹا چکے ہیں، جس کا نتیجہ یہ ہے کہ آج مسلمانوں کو پھر سے دعوت کے علم کو لے کر اٹھنا ہو گا اور ظاہر ہے کہ اس عمل میں اسلام کا مخاطب وہ غیر مسلم طبقہ ہو گا جس کے نزدیک کسی بھی چیز پر آنکھیں بند کر کے ایمان لے آنادرست عمل نہیں ہے۔ اس پر مستزاد یہ کہ ان

کے نزدیک قرآن و حدیث کا وہ مقام نہیں جو ایک مسلمان کے دل میں ہوتا ہے؛ چنانچہ آج اگر انھیں اسلام کی دعوت دینی ہے تو ان کے عقلی اصولوں کے مطابق انھیں مطمئن کرنا ہو گا۔ اس حوالے سے اس کے سوا چارہ نہیں کہ ہم اسلام کو جدید عقلی اصولوں سے ہم آہنگ کر کے پیش کریں۔

- (۶) قرون اولیٰ کے محدثین نے جوابوں اپنے دور کے باطل فرقوں کے رد میں قائم کیے تھے آج ان ابواب پر از سر نو غور و فکر کرنے اور آج کے باطل فرقوں کے حوالے سے پیش کرنے کی ضرورت ہے۔ اس حوالے سے آج کے محدثین پر یہ ذمے داری بھی عائد ہوتی ہے کہ وہ احادیث اور عقلی دلائل کے امتناع سے ابتدائی جواز پیدا کر کے مسلم امت کو گمراہی اور ضلالات کے گڑھے میں گرنے سے بچالیں۔
- (۷) آج کے علمی مسائل ہم سے ایک جدید علم کلام کا مطالبہ کر رہے ہیں، جس پر اہل علم کو متوجہ ہونا ہو گا، لیکن اس نے علم کلام کی تشکیل میں قدیم اصولوں سے استفادہ بھی از بس ضروری ہو گا تاکہ ماضی کی کلامی ابحاث کا ارتقائی تسلسل ٹوٹنے نہ پائے اور کوشش کی جائے کہ قدیم فرسودہ مسائل اور جدید مغربی اصولوں میں سے کسی ایک طرف جھکاؤ ہرگز نہ ہو۔ اس ضمن میں کورانہ تقیید اور تقلیدی اجتہاد، دونوں سے گریز کیا جائے۔

